

संपादकीय

आपदा का अपराधी पहाड़ ही क्यों

सडक पर विकराल होती बारिश ने कहर ढहाया या विकास ने आगे दौड़ पीछे चौड़ कर दी। जो भी हो मुसीबत के इस समय आंखों में सुरमा लगाए भूतल परिवहन मंत्री नितिन गडकरी ने पहाड़ के पत्थर नहीं कोसे, बल्कि कासी लापरवाही जो जिंदा विकास के मुर्दाघरों को नीलाम करने पर तुली रही। गडकरी ने फोरलेन की डीपीआर के कान पकड़े हैं, तो हिमाचल को भी विकास के आईने साफ कर लेने चाहिए। केंद्रीय मंत्री ने न आपदा के बीच क्रंदन किया और न ही तोहमतें इधर उछालीं, बल्कि पहाड़ पर निर्माण की ऐसी व्याख्या की जो विज्ञान और विमर्श के बीच अगली कई सदियों को माप सकती है, बशर्ते हर इंच पर आगे बढ़े? की चुनौती को समझा जाए। अभी तो हमने पहाड़ पर विकास को केवल चिना है, न कि पहाड़ के लायक विकास को चुना है। पर्वतीय विकास की जिस इंजीनियरिंग की तरफ नितिन गडकरी इशारा कर रहे हैं, वह तो अभी शुरू ही नहीं हुई। फोरलेन परियोजनाओं के संदर्भ में केंद्रीय मंत्री का खुलासा सरासर लापरवाही तथा सार्वजनिक धन की सौदेबाजी है, लेकिन यह एक नियम के तहत बने तो मजमून बदलेगा। इस वक्त जलवायु परिवर्तन की सारी चुनौतियों का ठीकरा पहाड़ के सिर पर फोड़ा जा रहा है, क्योंकि देश आफत को समझने में अभी तक सचेत नहीं हुआ। आपदा का अपराधी हिमाचल ही क्यों बने। बेशक पहाड़ों को चोरा जा रहा है ताकि धूप आए और परिश्रम के गंतव्य में आर्थिक भूख मिट जाए, लेकिन यहां हर पेड़ अवैध तरीके से नहीं कटता। पेड़ भी काटता है हमारी रोजी रोटी और कहीं अचानक गिरकर तोड़ देता है जीने की राह पर सारी हड्डियां। जंगल या तो ज्यादा जंगली हो गए या जंगल को पर्यावरण का एकमात्र चिन्ह-प्रतीक मानने वालों ने सारे ताले पर्वतीय राज्यों पर लगा दिए। अपराधी पर्वत, जिसने अपनी तकदीर को जंगल बना लिया, उसे क्या मालूम बादलों का खेल। क्या समुद्र ने अपने भीतर सारी गर्मी को पहाड़ की तरफ धकेल दिया। क्या मैदानी इलाके जब तपते हैं तो किसी ने पर्वत को रोका कि अपने हिमनद को मत पिघलाओ। पर्वत की छाती से निकलती नदियों को देश की लू जब सुखाती है, तो कौन मैदानी इलाकों को कहता है कि पर्यावरण के लिए प्रचंड गर्मी को रोको। क्या बरसात के दो-तीन महीनों में ही पर्यावरण का चिंतन मनन का दरिया बहने लगता है। शेष नौ महीनों के पर्यावरण संरक्षण के लिए कौन दोषी। हिमाचल-उत्तराखंड की तरह सभी राज्यों को भी निर्देश दीजिए कि सभी आइंदा 70 फीसदी क्षेत्र में केवल वन उगाएं। हिमाचल के पड़ोसी मैदानी राज्य अगर 70 फीसदी जमीन में जंगलों की पैमाइश करें, तो मालूम हो जाएगा पर्यावरण संरक्षण की धार कितनी नुकीली और कितने दबाव से भरी होती है।

वितन-मनन

सृष्टि के परम स्वामी कृष्ण

मनुष्य को जानना चाहिए कि भगवान कृष्ण ब्रह्मांड के सभी लोकों के परम स्वामी हैं। वे सृष्टि के पूर्व थे और अपनी सृष्टि से भिन्न हैं। सारे देवता इसी भौतिक जगत में उत्पन्न हुए, किंतु कृष्ण अजन्मा हैं, फलतः वे ब्रह्मा और शिव जैसे देवताओं से भी भिन्न हैं। और चूंकि वे ब्रह्मा, शिव तथा अन्य समस्त देवताओं के स्रष्टा हैं अतः समस्त लोकों के परम पुरुष हैं। परमेश्वर का ज्ञान प्राप्त करने के लिए मनुष्य को समस्त पापकर्मों से मुक्त होना चाहिए। जैसे कि भगवद्गीता में कहा गया है, उन्हें केवल भक्ति के द्वारा जाना जा सकता है, किसी अन्य साधन से नहीं। मनुष्य को चाहिए कि वह कृष्ण को साधारण मनुष्य न समझे।


इस जगत में शुभ या अशुभ वस्तुओं का बोध बहुत कुछ मनोधर्म है क्योंकि इस भौतिक जगत में कुछ भी शुभ नहीं है। प्रत्येक वस्तु अशुभ है। क्योंकि प्रकृति स्वयं अशुभ है। हम इसे शुभ मानने की कल्पना मात्र करते हैं। वास्तविक मंगल तो पूर्ण भक्ति और सेवाभाव से युक्त कृष्णभावनामृत पर ही निर्भर करता है। अतः यदि हम तनिक भी चाहते हैं कि हमारे कर्म शुद्ध हों, तो हमें परमेश्वर की आज्ञा से कर्म करना होगा। ऐसी आज्ञा श्रीमद्भगवत तथा श्रीमद्गीता जैसे शास्त्रों या प्रामाणिक गुरु से प्राप्त की जा सकती है। चूंकि गुरु भगवान का प्रतिनिधि होता है, अतः उसकी आज्ञा प्रत्यक्षतः परमेश्वर की आज्ञा होती है। गुरु, साधु तथा शास्त्रा एक ही प्रकार से आज्ञा देते हैं। इन तीनों स्रोतों में कोई विरोध नहीं होता। कर्म संपन्न करते हुए भक्त की दिव्य मनोवृत्ति वैराग्य की होती है, जिसे संन्यास कहते हैं। जैसा कि भगवद्गीता के छठे अध्याय के प्रथम श्लोक में कहा गया है कि जो भगवान का आदेश मानकर कोई कर्त्तव्य करता है और जो अपने कर्मफलों की शरण ग्रहण नहीं करता, वही असली संन्यासी है। जो भगवान के निर्देशानुसार कर्म करता है, वास्तव में संन्यासी और योगी वही है।

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अभ्यर्थी संपर्क करें या व्हाट्सएप करें।

9456884327/8218179552

जीएसटी सुधार 2025-जीएसटी कटौती का लाभ उपभोक्ताओं तक पहुँचना सबसे बड़ी चुनौती?



एडवोकेट किशन सन्मुखदास

बाजार जगत व व्यावसायिक वर्ग अलर्ट मोड पर रहें वित्तमंत्री का सख्त रुख-कर कटौती का लाभ आम जनता तक पहुँचानें व्यक्तिगत रूप निगरानी का एलान! 22 सितंबर के बाद बहुत बड़ा सतर्कता अभियान चलने की तैयारी -केंद्रीयमंत्री का सख्त रुख और निगरानी का एलान- सांसदों और सीबीआईसी की जिम्मेदारी भारत की आर्थिक संरचना में जीएसटी (वस्तु एवं सेवा कर) सुधारों को ऐतिहासिक मील का पत्थर माना जाता है। 2017 में जब इसे लागू किया गया था तो इसका मुख्य उद्देश्य था-‘एक राष्ट्र,एक टैक्स’ की अवधारणा के तहत पूरे देश को एकीकृत करना और कर ढांचे की जटिलताओं को कम करना। अब 2025 में, सरकार ने जीएसटी सुधारों की नई श्रृंखला लागू करते हुए कई वस्तुओं पर कर दरों में कटौती की है।यह कदम सीधे तौर पर महंगाई से जुड़ा रहे मध्यम वर्ग और गरीब वर्ग को राहत देने वाला माना जा रहा है। लेकिन बड़ा सवाल यह है कि क्या ये कर कटौती का लाभ वास्तव में आम जनता तक पहुँचेगा? क्या व्यवसायी वर्ग इस राहत को उपभोक्ताओं तक पारदर्शिता के साथ पहुँचाएंगे? और क्या अंतरराष्ट्रीय

दबावों जैसे ट्रंप प्रशासन के 50 पर्सेंट टैरिफ फैसलों का कोई प्रभाव इन सुधारों पर पड़ा है?मैं एडवोकेट किशन सन्मुखदास भावनानी गोंदिया महाराष्ट्र यह मानता हूँ कि जीएसटी कटौती का लाभ उपभोक्ताओं तक पहुँचना सरकार के सामने सबसे बड़ी चुनौती है जीएसटी दरों में कटौती से तुरंत उपभोक्ताओं को लाभ मिलना चाहिए, क्योंकि कर घटने पर वस्तुओं और सेवाओं की कीमतें घटनी चाहिए। लेकिन व्यवहारिक धरातल पर स्थिति इतनी सरल नहीं होती।बाजार में अक्सर देखा गया है कि व्यापारी या निमाता अपने मार्जिन को बनाए रखने के लिए कीमतों में उतनी कटौती नहीं करते, जितनी कर दरों में कमी हुई है। उदाहरण के लिए, यदि किसी वस्तु पर पहले 18 पर्सेंट जीएसटी था और अब उसे 12 पर्सेंट या जीरो कर स्लैब में लाया गया है, तो कीमत में 6 पर्सेंट या 18 पर्सेंट की कटौती होनी चाहिए। लेकिन कई बार यह अंतर उपभोक्ताओं तक मात्र 2-3 पर्सेंट ही पहुँचता है। यही कारण है कि आम जनता के मन में भ्रम बना हुआ है कि क्या यह सुधार वास्तव में उनके लिए हैं या केवल उद्योग जगत के लिए।इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे जीएसटी सुधार 2025-जीएसटी कटौती का लाभ उपभोक्ताओं तक पहुँचना सबसे बड़ी चुनौती साधियों बात अगर हम केंद्रीय वित्तमंत्री के 6 सितंबर 2024 को सख्त रुख और निगरानी के एलान की करें तो उन्होंने इन आशंकाओं को ध्यान में रखते हुए स्पष्ट कहा है कि वह व्यक्तिगत रूप से व्यवसायों द्वारा उपभोक्ताओं को लाभ पहुँचाने की प्रक्रिया की निगरानी करेंगी। यह बयान जनता में विश्वास जगाने वाला है, क्योंकि पहली बार किसी केंद्रीयमंत्री ने इतनी सख्ती से कहा है कि वह लाभ आम जनता तक पहुँचाने के

लिए प्रत्यक्ष रूप से नजर रखेंगी। उन्होंने साफ कहा है कि 22 सितंबर के बाद बहुत बड़ा सतर्कता अभियान चलाया जाएगा,ताकि यह सुनिश्चित किया जा सके कि कर कटौती का असर कीमतों पर दिखे।सरकार ने इस निगरानी अभियान को केवल वित्त मंत्रालय तक सीमित नहीं रखा है। सांसदों को भी अपने-अपने क्षेत्रों में बाजार दरों की निगरानी करने का निर्देश दिया गया है। इसके साथ ही, केंद्रीय अप्रत्यक्ष कर एवं सीमा शुल्क बोर्ड (सीबीआईसी) इनको सख्ती से अगले एक से डेढ़ महीने तक सतत निरीक्षण का काम सौंपा गया है। सीबीआईसी यह देखेगा कि कर कटौती का असर उपभोक्ताओं की जेब पर पड़ रहा है या नहीं। इस तरह एक बहु-स्तरीय निगरानी तंत्र बनाया गया है ताकि कहीं भी लापरवाही या हेराफेरी की गुंजाइश न रहे। साधियों बात अगर हम सरकार के कड़क संदेश की करें तोह्मलाभ न पहुँचना बर्दाश्त नहीं किया जाएगाह स्पष्ट वक्तव्य कि लाभ पहुँचाने में किसी भी तरह की लापरवाही बर्दाश्त नहीं की जाएगी, बाजार जगत को सीधा संदेश देता है। इससे यह उम्मीद की जा रही है कि व्यवसायिक वर्ग सावधानी बरतेगा और उपभोक्ताओं को राहत पहुँचाने में सहयोग करेगा।यह बयान केवल एक चेतावनी नहीं,बल्कि सरकार की उस गंभीरता का प्रतीक है जो वह जनता को राहत देने के लिए दिखा रही है। साधियों बात अगर हम उपभोक्ताओं को भी जागृत होने की करें तो,सिर्फ सरकार की निगरानी ही पर्याप्त नहीं है। उपभोक्ताओं को भी जागरूक होना होगा कि वे बाजार में घंटे हुए कर दरों का लाभ पा रहे हैं या नहीं। यदि व्यापारी कीमत कम नहीं करता तो उपभोक्ता को शिकायत दर्ज कराने का अधिकार है। भारत में उपभोक्ता अदालतें और हेल्पलाइन मौजूद हैं, लेकिन

अक्सर लोग उनका उपयोग नहीं करते। जीएसटी सुधारों का असली फायदा तभी मिलेगा जब जनता भी सक्रिय होकर अपने अधिकारों के लिए खड़ी होगी।डिजिटल बिलिंग और ई-इनवॉयसिंग व्यवस्था जीएसटी सुधारों के और प्रभावी बनाती है।अब हर लेनदेन की डिजिटल रिकॉर्डिंग होने लगी है, जिससे कर चोरी की संभावना कम होती है। इससे यह भी आसान हो जाएगा कि कर दरों में कटौती का लाभ उपभोक्ता कीमतों में परिलक्षित हो रहा है या नहीं। सरकार को चाहिए कि वह डिजिटल ट्रैकिंग का इस्तेमाल कर कीमतों की वास्तविक स्थिति पर नजर रखे। साधियों बात अगर हम जीएसटी 1.0 से जीएसटी 3.0 तक का सफर की करें तो,वित्त मंत्री ने खुद स्वीकार किया कि जीएसटी 1.0 (2017) का उद्देश्य राष्ट्र को एकीकृत करना था। इसके बाद जीएसटी 2.0 (2025) का फोकस ‘सरलता’ पर है, ताकि कर ढांचे को आम व्यवसायियों और जनता के लिए आसान बनाया जा सके। उन्होंने संकेत दिया कि जीएसटी 3.0 भविष्य में और भी व्यापक सुधार लेकर आएगा। संभव है कि इसमें पेट्रोलियम उत्पादों और कुछ अन्य जटिल कर ढांचों को भी शामिल किया जाए। इस तरह भारत की कर व्यवस्था धीरे-धीरे अधिक पारदर्शी और उपभोक्ता- हितैषी बन सकती है।भारत जैसे विशाल देश में महंगाई केवल कर ढांचे की वजह से नहीं, बल्कि अपूर्ति श्रृंखला, वैश्विक तेल कीमतों और मौसमी उतार-चढ़ाव पर भी निर्भर करती है। फिर भी कर कटौती से कुछ हद तक राहत मिलना तय है। यदि व्यवसायी वर्ग ईमानदारी से लाभ उपभोक्ताओं तक पहुँचाए तो दाल, चीनी, पैकड फूड, कपड़े और घरेलू उपभोग की वस्तुओं की कीमतों में कमी देखी जा सकती है।

पितृ पक्षः जहां श्रद्धा बनती है ऊर्जा और आशीर्वाद बनता है भाग्य

दरअसल हिन्दू धर्म में मृत्यु के पश्चात पितरों की याद में श्राद्ध किया जाता है और उनकी मृत्यु की तिथि के अनुसार ही श्राद्ध की तिथि निर्धारित की जाती है। पिंडदान करने के लिए हरिद्वार और गया को सर्वोत्तम माना गया है। वैसे हिन्दू धर्म के अलावा ईसाई, इस्लाम और बौद्ध धर्म में भी अपने पूर्वजों को याद रखने की प्रथा है। पश्चिमी जगत में जहां पूर्वजों की स्मृति में मोमबत्तियां जलाने की प्रथा है, वहीं ईसाई धर्म में व्यक्ति के निधन के चालीस दिनों पश्चात सामूहिक भोज की रस्म की जाती है। इस्लाम में चालीस दिनों बाद कब्र पर फातिहा पढ़ने और बौद्ध धर्म में भी पूर्वजों की याद में कुछ ऐसे ही प्रावधान देखने को मिलते हैं। हिन्दू धर्म में मान्यता है कि पितृ पक्ष के दिनों में यमराज आत्मा को मुक्त कर देते हैं ताकि वे अपने परिजनों के अनुसार पितृ पक्ष के दिनों में पितर नीचे पृथ्वी पर आते हैं और बिना किसी आव्हान के अपने वंशजों के यहां जाकर तर्पण ग्रहण कर सकें। ऐसी ही मान्यताओं के अनुसार पितृ पक्ष के दिनों में पितर नीचे पृथ्वी पर आते हैं और बिना किसी आव्हान के अपने वंशजों के यहां किसी भी रूप में जाते हैं। ऐसे में यदि उन्हें तृप्त नहीं किया जाए तो उनकी आत्मा नाराज होकर अनृत लौट जाती है। माना गया है कि यदि पितर नाराज हो जाएं तो जिंदगी मुसीबतों से भर जाती है। इसलिए शास्त्रों में पितरों का श्राद्ध विधिपूर्वक करना जरूरी बताया गया है। मान्यता है कि यदि पितर खुशी-खुशी वापस जाते हैं तो अपने वंशजों को दिए गए उनके आशीर्वाद से घर-परिवार में सुख-समृद्धि में बढ़ोतरी होती है। पितृ पक्ष के दौरान शुभ और मांगलिक कार्य वर्जित रहते हैं। पितृ पक्ष में सगाई, विवाह, मुंडन, गृहप्रवेश, परिवार के लिए महत्वपूर्ण चीजों की खरीददारी, नए कपड़े खरीदना, कोई नया कार्य शुरू

करना इत्यादि कोई भी शुभ कार्य करना अच्छा नहीं माना जाता। जिंदगी में सफलता के लिए मेहनत, किस्मत, ईश्वरीय कृपा के साथ-साथ पूर्वजों का आशीर्वाद भी बेहद जरूरी होता है और धर्म एवं ज्योतिष शास्त्र के अनुसार पूर्वजों को सम्मान देने से वे प्रसन्न होते हैं तथा पूरे परिवार पर कृपा करते हैं। इसीलिए हमारे दिवंगत परिजनों की आत्मा की शांति के लिए पितृ पक्ष में तर्पण-श्राद्ध किया जाता है। पितृ पक्ष में पितरों की जल देने की विधि को तर्पण कहा जाता है। ज्योतिष शास्त्र में पितृ दोष को अशुभ फल देने वाला माना गया है और शास्त्रों के अनुसार पितृ पक्ष में पितरों का तर्पण करने से पितृ दोष से आने वाली परेशानियां दूर होती हैं तथा पितरों का आशीर्वाद मिलता है। देव ऋण, ऋषि ऋण तथा पितृ ऋण का हिन्दू धर्म में विशेष महत्त्व है और पितृ पक्ष में माता-पिता के प्रति तर्पण करके श्राद्ध व्यक्त की जाती है क्योंकि पितृ ऋण से मुक्त हुए बिना जीवन निरर्थक माना जाता है। सनातन धर्म के अनुसार देव ऋण, ऋषि ऋण और पितृ ऋण से मुक्ति पाए बिना व्यक्ति का पूर्ण कल्याण होना असंभव है। ऋषि ऋण से स्वाध्याय के जरिये, देवऋण से यज्ञ के जरिये और पितृ ऋण से श्राद्ध तथा तर्पण द्वारा मुक्ति प्राप्त हो सकती है। धार्मिक मान्यताओं के अनुसार श्राद्ध पक्ष में पितरों से संबंधित कार्य करने से पितरों को मोक्ष की प्राप्ति होती है। महर्षि वेद व्यास के अनुसार जो व्यक्ति श्राद्ध द्वारा अपने पितरों को संतुष्ट करता है, वह पितृ ऋण से मुक्त होकर ब्रह्मलोक को जाता है। महर्षि जाबालि के अनुसार अपने पितरों का श्राद्ध करने



वाले व्यक्ति को पुत्र, आयु, आरोग्य, ऐश्वर्य और इच्छित फल की प्राप्ति होती है। श्राद्ध पक्ष के दौरान दिन में सोना, असत्य भाषण, रति क्रिया, सिर और शरीर पर तेल, साबुन, झापू, रस आदि लगाना, मदिरापान करना, लड़ाई-झगड़ा, वाद-विवाद, अनैतिक कृत्य तथा किसी भी जीवधारी को कष्ट पहुँचाना निषेध माना गया है। पितृपक्ष को लक्ष्मी और ज्ञान की उतार-चढ़ाव के लिए उत्तम काल माना गया है। पितरों के निमित्त आयोजित किए जाने वाले पितृ पक्ष को आत्मबोध के लिए भी अति उत्तम तथा जीवन के संघर्ष को उत्कर्ष में परिवर्तित करने का समय माना गया है। हिन्दू धर्म ग्रंथों के अनुसार श्रद्धा से किया गया श्राद्ध पूर्वजों तक पहुंचे या न पहुंचे लेकिन यह जीवन में उन्नति और प्रगति के लिए अवश्य खेल सकता है।

निराशा से आशा की ओर: आत्महत्या के खिलाफ जंग



युवा वर्ग की महत्वाकांक्षा क्षमता से अधिक हो चुकी है, परिवारिक समंजस्य खत्म हो गया है, असफलता का डर और तनाव सहने की क्षमता कम हो गई है। यही कारण है कि पढ़ाई के दबाव, नौकरी में असफलता, रिश्तों के टूटने और आर्थिक अभाव से युवा और किशोर आत्महत्या की ओर धकेले जा रहे हैं। भारत में स्थिति और भी चिंताजनक है। राष्ट्रीय अपराध रिकॉर्ड ब्यूरो (एनसीआरबी) की रिपोर्ट के अनुसार वर्ष 2022 में भारत में 1,70,924 आत्महत्याएं दर्ज की गईं, जो अब तक का सबसे बड़ा आंकड़ा है और आत्महत्या दर 12.4 प्रति लाख जनसंख्या रही। यह दर पिछले वर्षों की तुलना में सर्वाधिक है। इनमें 18 से 45 वर्ष की आयु के लोगों की संख्या दो-तिहाई से अधिक है, जो दर्शाता है कि देश का युवा और कार्यशील वर्ग सबसे ज्यादा प्रभावित है। राज्यवार आंकड़े भी चिंताजनक हैं-सिक्किम में आत्महत्या दर लगभग 43 प्रति लाख रही जबकि बिहार में यह 1 से भी कम है। आत्महत्या के पीछे अनेक सामाजिक, आर्थिक और मानसिक कारण जुड़े हुए हैं। बेरोजगारी, गरीबी, परिवारिक कलह, अपसृत्य प्रेम, नशे की लत और बीमारियां इसका बड़ा कारण बन रही हैं। आत्महत्या रोग और अवसाद ने इस समस्या को और गहरा किया है। एनसीआरबी के अनुसार 2018 से 2022 के बीच मानसिक स्वास्थ्य से जुड़े कारणों से आत्महत्या के मामलों में 44 प्रतिशत की वृद्धि हुई है। 2022 के आँकड़े बताते हैं कि आत्महत्या के प्रमुख कारणों में 33 प्रतिशत मामले

पारिवारिक समस्याओं से जुड़े थे, लगभग 19 प्रतिशत मामले बीमारियों के कारण हुए, जबकि 6-7 प्रतिशत मामले विवाह सम्बन्धी समस्याओं और 6 प्रतिशत मामले ऋण और कर्ज से संबंधित थे। छात्र आत्महत्या का आंकड़ा भी बड़ा चिंताजनक है-2022 में यह कुल आत्महत्याओं का 7.6 प्रतिशत रहा। वैश्विक स्तर पर भी स्थिति गंभीर है, परंतु भारत में यह और ज्यादा जटिल इसलिए है क्योंकि यहां सामाजिक प्रतिस्पर्धा, उपभोक्तावादी जीवनशैली, परिवार का टूटना हुआ ढांचा और आर्थिक असमानता आत्महत्या की प्रवृत्ति को तेज कर रही है। आत्महत्या केवल एक जीवन का अंत नहीं है, बल्कि यह एक पूरे परिवार और समाज की आशाओं का विघटन है। इस गंभीर समस्या से निपटने के लिए केवल व्यक्तिगत प्रयास पर्याप्त नहीं हैं बल्कि समाज और सरकार दोनों को संयुक्त रूप से कार्य करना होगा। भारत सरकार ने 2017 में मानसिक स्वास्थ्य अधिनियम पारित करके आत्महत्या प्रयास को अपराध की श्रेणी से बाहर किया और 2020 में 'किरण' नामक राष्ट्रीय हेल्पलाइन शुरू की जो 13 भाषाओं में चौबीसों घंटे सहायता उपलब्ध कराती है। 2022 में राष्ट्रीय आत्महत्या रोकथाम रणनीति बनाई गई जिसका लक्ष्य 2030 तक आत्महत्या दर में 10 प्रतिशत की कमी लाना है। इसमें मानसिक स्वास्थ्य सेवाओं का विस्तार, परामर्श केंद्रों की स्थापना, रोजगार सृजन, परिवारिक संवाद को मजबूत करना, मीडिया की संवेदनशीलता और सामाजिक सहयोग जैसे उपायों पर जोर दिया गया है। साथ

ही स्वयंसेवी संस्थाओं और हेल्पलाइन सेवाओं-जैसे आसरा, वंदेव्यास, समैरिटन्स मुंबई-की भूमिका भी महत्वपूर्ण है। आत्महत्या को रोकने का सबसे बड़ा उपाय यही है कि व्यक्ति को निराशा के अंधकार में छोड़ने के बजाय उसके जीवन में आशा, साहस और सहयोग का संचार किया जाए क्योंकि कठिनाइयों का समाधान आत्महत्या में नहीं बल्कि संघर्ष, विश्वास और सहारा देने वाले समाज में है। दुनिया का यह दुःखद सच यह भी है कि चिकित्सा विज्ञान की प्रगति से बीमारियों से मरने वालों की संख्या घटी है पर आत्महत्या के कारण मरने वालों की संख्या बढ़ी है। भौतिकवादी जीवनशैली, प्रतिस्पर्धा, अवसाद और असंतुलन ने मनुष्य को भीतर से खोखला बना दिया है। प्रसिद्ध कलाकार, जिनका सार्वजनिक जीवन में हंसता खेलाता चेहरा दिखाई देता है, कभी अचानक आत्महत्या कर लेते हैं क्योंकि भीतर का अकेलापन और दबाव उन्हें जीने नहीं देता। सवाल यह है कि जिनके पास साधन और सहयोग की कमी नहीं, वे भी क्यों जिंदगी के उतार-चढ़ाव को बर्दाश्त नहीं कर पाते। किसानों की आत्महत्या, आर्थिक तंगी, व्यापार में नुकसान, रिश्तों का टूटना, तलाक और अभाव की स्थिति आत्महत्या की सबसे बड़ी जड़ें हैं। समाज और परिवार का विघटन भी व्यक्ति को असहाय बना देता है।

आत्महत्या किसी भी सभ्य समाज के माथे पर कलंक है। रैयनबी ने ठीक ही कहा है कि कोई भी संस्कृति हत्या से नहीं बल्कि आत्महत्या से मरती है। इस स्थिति को बदलना जरूरी है। सरकारों, संगठनों, समुदायों और परिवारों की जिम्मेदारी है कि वे संवाद और सहयोग की संस्कृति को बढ़ावा दें। जब कोई व्यक्ति संकट में हो तो परिवार, दोस्त, पड़ोसी और सहकर्मी उसे अकेला न छोड़ें बल्कि उसका हाथ थामें। हमें एक ऐसी सामाजिक संरचना बनानी होगी जहां मदद मांगना कमजोरी नहीं बल्कि साहस माना जाए। जहां तनाव और अवसाद को गंभीरता से समझा जाए और मानसिक स्वास्थ्य को प्राथमिकता मिले। जहां बच्चों को बचपन से ही संघर्षों से लड़ने की शिक्षा दी जाए और असफलताओं को जीवन का हिस्सा समझने का दृष्टिकोण विकसित किया जाए। आत्महत्या रोकथाम दिवस हमें यही संदेश देता है कि आत्महत्या से बचा जा सकता है, संवाद और सहयोग से जीवन बदला जा सकता है, और हर व्यक्ति को नई शुरुआत का अवसर दिया जा सकता है। यह दिन हमें यह समझाने आता है कि जिंदगी कठिन जरूर है लेकिन जीने के विकल्प हमेशा मौजूद हैं।

डीएम ने सामुदायिक स्वास्थ्य केंद्र अमरोहा का किया औचक निरीक्षण

अमरोहा (सब का सपना):- जिलाधिकारी निधि गुप्ता वत्स द्वारा स्वास्थ्य सेवाओं की जांच के लिए सामुदायिक स्वास्थ्य केंद्र अमरोहा का बारीकी से औचक निरीक्षण किया गया। निरीक्षण के दौरान जिलाधिकारी द्वारा चिकित्सालय के टी०बी० लैब और दवाई कक्ष, ओपीडी कक्ष, ओ०टी०, एचआईवी० काउंसलिंग कक्ष, नर्स ड्यूटी कक्ष, फेमिली प्लानिंग कक्ष और टीकाकरण कक्ष सहित पूरे अस्पताल का निरीक्षण किया। जिलाधिकारी ने टी०बी० लैब के निरीक्षण के दौरान मरीजों टी०बी० की होने वाली जांचों के बारे में जानकारी लेते हुए प्रतिदिन कितनी जांच हो रही इसकी जानकारी ली। टी०बी० दवाई कक्षा के निरीक्षण के दौरान इलाजरत मरीजों की संख्या जानने के साथ कोर्स कंप्लीट करने वाले की जानकारी प्राप्त की। ओपीडी कक्ष के निरीक्षण के दौरान उन्होंने चिकित्सा अधीक्षक से जानकारी प्राप्त की कौन-कौन सी बीमारी के



मरीज आते हैं और प्रतिदिन ओपीडी में कितने मरीज आ रहे हैं। उन्होंने आशाओं की होने वाली बैठक और एएनएम की बैठक के बारे में जानकारी लेते हुए नियमित रूप से बैठक कराने के निर्देश दिए। गर्भवती महिलाओं की ऑनलाइन होने वाली फीडिंग की जानकारी लेते हुए इस माह होने वाले होने वाली डिलीवरी के लिए निर्देशित किया कि आशाओं और एएनएम द्वारा ऐसी महिलाओं की नियमित मॉनिटरिंग की जाए, डिलीवरी से 10 दिन पहले उनसे संपर्क किया जाए और उन्हें सरकारी

अस्पताल में डिलीवरी करने के लिए प्रेरित किया जाए। उन्होंने चिकित्सा अधीक्षक को भी संस्थागत प्रसव बढ़ाने के लिए निर्देश देते हुए स्टाफ नर्स वॉज डिलीवरी की मॉनिटरिंग करने के निर्देश दिए। नर्स ड्यूटी रूम में पहुंचकर उपस्थित स्टाफ नर्स से जानकारी ली की अगस्त माह में कितनी डिलीवरी हुई कम डिलीवरी पर नाराजगी जताते हुए बढ़ाने के निर्देश दिए। एचआईवी काउंसलिंग रूम में काउंसलर से मरीज को दी जाने वाली सलाह के साथ कितने मरीज है उनकी जानकारी ली।



उन्होंने सीएचओ द्वारा एचआईवी की टेस्टिंग के बाद मरीजों को काउंसलिंग के लिए प्रेरित करने के निर्देश दिए। इसके साथ उन्होंने अस्पताल में आए मरीजों से वार्ता कर वहां पर उपलब्ध सेवाओं के बारे में जानकारी ली। उन्होंने मरीजों से मालूम किया कि यहां पर अल्ट्रासाउंड, जांच, दवाई सब निशुल्क होती है? और कोई शुल्क तो नहीं लिया जाता? जिस पर मरीजों ने बताया कि निशुल्क जांचे होती है और दवाई भी निशुल्क मिलती है। जिलाधिकारी

ने आमजन से अपील करते हुए कहा कि यह अस्पताल सभी सुविधाओं से लैस है, इसमें डिलीवरी कराएं। अस्पताल में डिलीवरी निशुल्क होती है। इसके साथ जननी सुरक्षा योजना के अंतर्गत अन्य फायदे भी मिलते हैं। यहां पर टीकाकरण और जांचे भी निशुल्क होती है। निरीक्षण के दौरान मुख्य चिकित्सा अधिकारी डॉ० सत्यपाल सिंह, चिकित्सा अधीक्षक डॉ० उमर फारूक सहित अन्य चिकित्सक एवं स्टाफ उपस्थित रहे।

ऑक्सफोर्ड इंटरनेशनल स्कूल एवं जे.वी इंटरनेशनल स्कूल के खिलाड़ियों को अमरोहा एसपी ने किया सम्मानित

गजरौला/अमरोहा (सब का सपना):- जनपद के ऑक्सफोर्ड इंटरनेशनल स्कूल एवं जे वी इंटरनेशनल स्कूल के खिलाड़ियों को अमरोहा पुलिस अधीक्षक अमित कुमार आनंद ने सम्मानित किया साथ ही उनके द्वारा प्रतियोगिता में दिखाए गए कौशल की सराहना करते हुए उनके उज्ज्वल भविष्य की खिलाड़ियों को शुभकामनाएं दी। बता दें कि इसके बारे में जानकारी देते हुए खिलाड़ियों के कोच अनुज कुमार चौधरी ने बताया कि पीछले दिनों जयपुर में यूपी 48 यूपी 2025 आरएसएससी ओएसआईएस जगतपुर, जयपुर में दिनांक 30 अगस्त 2025 से 7 सितंबर 2025 तक प्रतियोगिता हुई जिसमें अमरोहा जनपद के ब्लॉक गजरौला क्षेत्र स्थित ऑक्सफोर्ड इंटरनेशनल स्कूल, जेवी इंटरनेशनल स्कूल व आर के शूटिंग रेंज के सात खिलाड़ियों ने



कोच अनुज कुमार चौधरी के नेतृत्व में प्रतियोगिता में प्रतिभाग कर बाजी मारी। जिनको अमरोहा पुलिस अधीक्षक अमित कुमार आनंद ने सम्मानित किया और खिलाड़ियों के प्रतियोगिता में दिखाए गए कौशल की सराहना करते हुए उनके उज्ज्वल भविष्य के शुभकामनाएं दी। प्रतियोगिता में शामिल खिलाड़ियों में शरद कुमार पुत्र

पंकज कुमार धनौरा, विनायक शर्मा पुत्र रिक्की शर्मा, प्रीत देवल पुत्र निखिल देवल, निशांत चौधरी पुत्र ओमवीर सिंह, आदित्य कुमार पुत्र अनिल कुमार, प्रिंस पुत्र उमेश कुमार व दक्ष चौधरी पुत्र अनुज चौधरी शामिल रहे जिन्होंने प्रतियोगिता में अव्वल आकर अपने कोच और जिले का नाम रोशन किया है।

जिलाधिकारी की अध्यक्षता में जिला पोषण समिति की बैठक संपन्न



अमरोहा(सब का सपना):- जिलाधिकारी निधि गुप्ता वत्स की अध्यक्षता में कलेक्ट्रेट स्थित सभागार में जिला पोषण समिति की बैठक आहूत की गयी। जिलाधिकारी ने संभव अभियान 5.0 के अंतर्गत संचालित मिशन 100 के तहत चयनित सभी ग्रामों में वजन और ऊंचाई मापने सहित अन्य सभी आवश्यक उपकरण खरीदने के निर्देश दिए। संभव अभियान के अंतर्गत चिन्हित सैम बच्चों को दी

जा रही दवाओं की समीक्षा करने पर धनौरा में कम प्रगति पर एमओआईसी धनौरा का स्पष्टीकरण प्राप्त करने के निर्देश दिए। सभी एमओआईसी को निर्देशित किया कि सभी बच्चों को दवाई समय पर मिले इसे सुनिश्चित किया जाए। एमओआईसी गंगेश्वरी के बैठक से अनुपस्थित रहने पर एक दिन का वेटन रोकने के निर्देश दिए। सैम बच्चों के फॉलोअप में जिन स्थानों पर खराब प्रगति है, सम्बंधित आंगनवाड़ी कार्यकर्ता और सहायिका



की जिम्मेदारी तय करने के निर्देश दिए। लॉर्निंग लैब के अंतर्गत 18 पैरामीटर पर चल रहे कार्यों में खराब प्रगति पर धनौरा, गजरौला, गंगेश्वरी और हसनपुर बीडीओ के स्पष्टीकरण प्राप्त करने के निर्देश दिए आधारभूत संरचना के तहत केन्द्रों पर चल रहे पेयजल, बाला वाटिका, रंगाई पुताई और रैन वाटर हावीरिंग के कार्यों को शीघ्रता के साथ गुणवत्तापरक तरीके से पूर्ण करने के निर्देश संबंधित अधिकारी को दिए। पोषण

संकेतना अभियान की प्रगति की जानकारी बीएसए प्राप्त करते हुए आवश्यक दिशा निर्देश दिए। पूर्ण आंगनवाड़ी केन्द्रों को संबंधित जनप्रतिनिधियों की उपस्थिति में लोकार्पण कराने के निर्देश दिए। बैठक में मुख्य विकास अधिकारी अश्वनी कुमार मिश्र, मुख्य चिकित्सा अधिकारी डॉ० सत्यपाल सिंह, पीडी डीआरडीए अम्बरीष कुमार, डीपीओ सहित सम्बंधित अधिकारी उपस्थित रहे।



बहजोई/संभल(सब का सपना):- जिलाधिकारी के निर्देश पर खाद्य पदार्थों में मिलावट रोकने के लिए खाद्य सुरक्षा विभाग ने 9 सितंबर को बहजोई के इस्लामनगर रोड स्थित काजल एजेंसीज पर छापेमारी की। इस दौरान ममलदीप ब्रांड के बटर मार्जरीन ब्लेंड की 128 पेटियां

मिलीं, जिनमें मिलावट का संदेह होने पर नमूने लेकर जांच के लिए प्रयोगशाला भेजे गए। निरीक्षण में पाया गया कि काजल एजेंसीज के पास केवल फैट और ऑयल बिन्नी का लाइसेंस था, लेकिन वहां दाल, चावल, मैदा आदि भी बिन्नी के लिए रखे गए थे, जो



नियमों का उल्लंघन है। इनके बिन्नी पर तत्काल रोक लगा दी गई है। साथ ही, खाद्य सुरक्षा मानक अधिनियम-2006 और नियम-2011 के तहत आवश्यक दस्तावेज जैसे कर्मचारियों का मेडिकल फिटनेस सर्टिफिकेट,

पेस्ट कंट्रोल और ट्रेनिंग सर्टिफिकेट नहीं दिखाए गए। साफ-सफाई भी असंतोषजनक पाई गई। विभाग ने फर्म को धारा-32 के तहत नोटिस जारी किया है। अनुपालन न होने पर कठोर कानूनी कार्रवाई की चेतावनी दी गई है।

पिछड़ा वर्ग कल्याण द्वारा दशमोत्तर छात्रवृत्ति योजनान्तर्गत किए जा रहे हैं ऑनलाइन आवेदन

अमरोहा (सब का सपना):- निदेशक, पिछड़ा वर्ग कल्याण, उत्तर प्रदेश, लखनऊ के पत्र संख्या 1209/पीवाईके/2025-26 लखनऊ दिनांक 09 सितम्बर, 2025 के साथ उप सचिव, समाज कल्याण अनुभाग-3 के आदेश संख्या 145/2025/2426/26-03-2025-1396097 दिनांक 08 सितम्बर, 2025 द्वारा वित्तीय वर्ष/शैक्षणिक सत्र 2025-2 में पूर्वदशम (कक्षा 9-10) दशमोत्तर (कक्षा 11-12) छात्रवृत्ति योजनान्तर्गत संशोधित समय सारिणी जारी की गयी है। उक्त समय सारिणी के अनुसार छात्रवृत्ति योजनान्तर्गत प्रक्रियात्मक कार्यवाही हेतु तिथियां निर्धारित की गयी हैं। प्रक्रियात्मक कार्यवाही शिक्षण संस्थानों द्वारा आवेदन पत्र को ऑनलाइन सत्यापित एवं अग्रसारित/निरस्त किए जाने की



हेतु, समय सीमा, 31 अगस्त 2025 तक, प्रथम चरण, संशोधित समयावधि, 07 सितम्बर, 2025 तक, जिला विद्यालय निरीक्षक द्वारा पूर्वदशम (कक्षा 9-10) एवं दशमोत्तर (कक्षा 11-12) के कक्षावार वास्तविक छात्र संख्या आदि की प्रामाणिकता का सत्यापन ऑनलाइन किया जाना, 01

सितम्बर, 2025 से 09 सितम्बर, 2025 तक, 08 सितम्बर, 2025 से 14 सितम्बर 2025 तक, शासन ने वित्तीय वर्ष-2025-26 में पूर्वदशम (कक्षा 9-10) छात्रवृत्ति एवं दशमोत्तर छात्रवृत्ति योजनान्तर्गत (कक्षा 11-12) के विद्यार्थियों को छात्रवृत्ति राशि का भुगतान दिनांक 02 अक्टूबर 2025 को करने का

निर्णय लिया है। (11-12) शिक्षण संस्थाओं को निर्देशित किया जाता है कि वे यह सुनिश्चित करें कि (कक्षा 9-10) छात्रवृत्ति एवं दशमोत्तर छात्रवृत्ति (कक्षा 11-12) योजनान्तर्गत आवेदन करने वाले पात्र विद्यार्थियों के आवेदन पत्रों का ऑनलाइन सत्यापन कर शासन द्वारा दिनांक 07 अक्टूबर, 2025 तक नियमानुसार अग्रसारित/निरस्त कर दिया जाए, जिससे विद्यार्थी को छात्रवृत्ति धनराशि प्रेषित की जा सके। साथ ही, अन्य पिछड़ा वर्ग (अल्पसंख्यक पिछड़ा वर्ग को छोड़कर) के सभी पात्र विद्यार्थियों के छात्रवृत्ति बैंक खातों में आधार सीडिंग एवं मैपिंग तथा एनपीसीआई से ऑनलाइन आवेदन अपने विद्यालयों में सूचना पट्ट, दैनिक समाचार पत्रों, कक्षा अध्यापकों एवं अन्य संचार माध्यमों से करवाएं।

जमीयत उलेमा हिंद ने भी पंजाब के बाढ़ पीड़ितों की मदद के लिए बढ़ाया कदम

हसनपुर/अमरोहा (सब का सपना):- पंजाब में आई बाढ़ की आपदा से निपटने के लिए जमीयत उलेमा हिंद के जिला सदर मुफ्ती खुशीद अहमद की रहनुमाई में राहत सामग्री से भरा हुआ केंटर ट्रक पंजाब के लिए रवाना किया गया। सभी लोगों ने अपनी अपनी हैसियत के हिसाब से योगदान किया। और सभी के लिए दुआ प्रार्थना भी की। राहत सामग्री में रोजाना उपयोग में लाई जाने वाली चीजें शामिल की गयीं- जैसे बच्चों के डायपर, मच्छरदानी, साबुन, कोलगेट, पुरुषों, महिलाओं व बच्चों के लिए कपड़े, आटा, बिस्कुट, चावल, चीनी, रिफाईड, तेल, छतरी व पानी की बोतले नमकीन और भी वेशुमार चीजें भेजी गयीं। यही हिंदुस्तान की मिट्टी की पहचान है, कि लोग एक दूसरे की मदद को हमेशा तैयार रहते हैं। और नि संकोच एक दूसरे की मदद को हमेशा तैयार रहते हैं।

मुख्य विकास अधिकारी ने उत्तर प्रदेश राज्य ग्रामीण आजीविका मिशन को लेकर की समीक्षा बैठक



अमरोहा (सब का सपना):- जिले के विकास भवन सभागार में मुख्य विकास अधिकारी अश्वनी कुमार मिश्र की अध्यक्षता में उत्तर प्रदेश राज्य ग्रामीण आजीविका मिशन अंतर्गत कार्यक्रम बैंक सखी ब्लॉक मिशन प्रबंधक सहायक विकास अधिकारी आईएसबी की समीक्षा की गई, जिसमें समस्त विकास खंडों कि बैंक सखियों, ब्लॉक मिशन प्रबंध के

एवं सहायक विकास अधिकारी आईएसबी के द्वारा प्रतिभाग किया गया। समीक्षा बैठक में बैंक सखियों को उनके कार्य एवं दायित्व के बारे में विस्तार से बताया गया। समर्थ उत्तर प्रदेश विकसित उत्तर प्रदेश 2047 पर भी मुख्य विकास अधिकारी अश्वनी कुमार मिश्र द्वारा विभिन्न बिंदुओं पर चर्चा की गई। समीक्षा

बैठक में उपायुक्त स्वतः रोजगार द्वारा बैंक सखियों को निर्देशित किया गया कि वह अपना कार्य मेहनत और लगन से करें। कंप्यूटर प्रोग्रामर द्वारा social media का उपयोग के सम्बन्ध में विस्तार से बताया कि किस प्रकार समूह अपने product का प्रचार प्रसार कर अपनी आर्थिक स्थिति को सुधार सकते हैं।

जिलाधिकारी ने की चकबंदी विभाग की समीक्षा बैठक

अमरोहा (सब का सपना):- जिलाधिकारी निधि गुप्ता वत्स की अध्यक्षता में कलेक्ट्रेट सभागार में चकबंदी विभाग की समीक्षा बैठक आयोजित की गई। जिलाधिकारी ने आईजीआरएस संदर्भों का निस्तारण गुणवत्ता पूर्ण करने के निर्देश दिए और कहा कि जो पैमाइश की जा रही है वह सही प्रकार से करें ग्राम समाज की भूमि को चिन्हित कर राजस्व टीम के साथ खाली कराये। बंदोबस्त अधिकारी चकबंदी ने जिलाधिकारी को जानकारी देते हुए कहा कि जनपद अमरोहा में 20 ग्रामों में चकबंदी चल रही है जिनमें से 6 ग्रामों में अंतिम अभिलेख तैयार किया जा रहे हैं। जिलाधिकारी महादेया ने निर्देश दिए की अंतिम अभिलेख बिना



किसी त्रुटि के तैयार किए जाएं कृषकगणों को समय से आकर पत्र वितरित किए जाएं जिन ग्रामों में चक निर्माण कार्य चल रहा है ऐसे ग्रामों में कृषकों से राय लेकर आपसी सहमति पर चाक निर्माण करें भूमि का विनिमय अनुपात

कृषकों के समक्ष निर्धारित करें। इस अवसर पर अपर जिलाधिकारी (न्यायिक) धीरेन्द्र प्रताप, बंदोबस्त अधिकारी चकबंदी, चकबंदी अधिकारी, सहायक चकबंदी अधिकारी उपस्थित थे।

जनपद न्यायाधीश द्वारा राष्ट्रीय लोक अदालत के प्रचार प्रसार को लेकर निकाली रैली

अमरोहा (सब का सपना):- जनपद के न्यायाधीश विवेक द्वारा जनपद न्यायालय द्वारा रैली को हरी झण्डी दिखाकर न्यायालय परिसर से रवाना किया गया। रैली को रवाना करते समय जनपद न्यायाधीश द्वारा अवगत कराया गया कि लोक अदालत के माध्यम से वाद का निस्तारण कराने से समय व धन की बचत होती है और समझौते के माध्यम से निस्तारण किये जाने पर किसी भी एक पक्ष की जीत नहीं होती बल्कि दोनों पक्षों की जीत होती है। रैली को सम्बोधन करते हुए जनपद अमरोहा को यह संदेश दिया गया कि राष्ट्रीय लोक अदालत में निम्न प्रकार के वादों वैवाहिक विवाद के मामले, दुर्घटना दावे के मामले, घरेलू हिंसा के मामले, वाणिज्यिक विवाद के मामले, चैक वाउन्स के मामले, सेवा विवाद के मामले,



शमनीय आपराधिक मामले, ऋण वसूली के मामले, सम्पत्ति के बटवारे से सम्बन्धित मामले, बेदखली से संबंधित मामले, दीवानी के मामले आदि वादों को आपसी सहमति के आधार पर निस्तारण कराया जा सकता है। जनपद न्यायाधीश विवेक द्वारा पंचा विधिक स्वयं सेवकों को भी निर्देशित करते हुए कहा कि जनपद अमरोहा में राष्ट्रीय लोक

अदालत का अधिक से अधिक प्रचार प्रसार करना सुनिश्चित करें तथा साथ ही आमजन तक कानून की पहुंच सरल हो। कोई भी व्यक्ति कानून के अभाव में अपने आप को न्याय पाने से असमर्थ न रहा सके। प्रस्तावित लोक अदालत दिनांक 13.09.2025 में अधिक से अधिक वाद चिन्हित करें, तथा चिन्हित वादों का निस्तारण कर



राष्ट्रीय लोक अदालत सफल बनाये। रैली को संचालन के समय पीठासीन अधिकारी कुटुम्ब न्यायालय अमरोहा मधुलिका चौधरी, अपर जिला एवं सत्र न्यायाधीश प्रथम साकिर हसन, माननीय अपर जिला एवं सत्र न्यायाधीश / नोडल अधिकारी राष्ट्रीय लोक अदालत ईश्वर सिंह एवं ज्योति अपर जिला एवं सत्र

न्यायाधीश / पूर्णकालिक सचिव जिला विधिक सेवा प्राधिकरण अमरोहा आदि न्यायिक अधिकारी उपस्थित रहे तथा जिला विधिक सेवा प्राधिकरण के समस्त स्टॉफ रितिक चाहल, सतिन चौहान, हर्षित चौहान, अजब सिंह आदि समस्त पी०एल०वी० उपस्थित रहे।

यातायात पुलिस ने नो हेलमेट, नो फ्यूल अभियान के तहत 57 लोगों को पहनाया हेलमेट



संभल(सब का सपना):- यातायात पुलिस जनपद संभल द्वारा 1 सितंबर से 30 सितंबर तक चलाए जा रहे नो हेलमेट, नो फ्यूल अभियान के तहत 9 सितंबर को विशेष जागरूकता कार्यक्रम आयोजित किया गया। उच्चाधिकारियों के निदेशानुसार इस अभियान के अंतर्गत यातायात पुलिस ने दोपहरिया वाहन चालकों को नियमानुसार रोककर बिना किसी दुर्व्यवहार के 57 व्यक्तियों को हेलमेट पहनाया। इसके साथ ही 186 लोगों को सड़क सुरक्षा और हेलमेट के महत्व के प्रति जागरूक



किया गया। यातायात पुलिस ने इस अभियान के माध्यम से वाहन चालकों को हेलमेट पहनने की अनिवार्यता और इसके द्वारा होने वाली सुरक्षा के बारे में बताया। पुलिस का कहना है कि इस तरह के अभियान से न केवल यातायात नियमों का पालन बढ़ेगा, बल्कि सड़क दुर्घटनाओं में कमी लाने में भी मदद मिलेगी। यह अभियान पूरे सितंबर माह तक जारी रहेगा, और जनता से अपील की गई है कि वे यातायात नियमों का पालन करें और अपनी सुरक्षा के लिए हेलमेट का उपयोग अवश्य करें।

भा.कि. संघ के कार्यकर्ताओं ने किया न्यायालय में आत्मसमर्पण

हसनपुर/अमरोहा (सब का सपना):- वर्ष 2019 में भारतीय किसान संघ द्वारा किए गए धरना प्रदर्शन एवं सांकेतिक रोड जाम मामले में चल रहे केस में मंगलवार दोहरे एक बजे भारतीय किसान संघ के पूर्व जिलाध्यक्ष कृष्ण कुमार शर्मा, भारतीय किसान संघ के प्रांत उपाध्यक्ष चौधरी नरेंद्र सिंह, कार्यकर्ता यशवीर सिंह, सेविंद सिंह आदि ने हसनपुर के सिविल जज जूनियर डिविजन की न्यायालय में आत्मसमर्पण किया। इस दौरान अदालत ने चार घंटे तक न्यायिक हिरासत में रखा। इसके बाद उन्हें जमानत पर रिहा कर दिया गया। जमानत मिलने के बाद भारतीय किसान संघ के पूर्व जिलाध्यक्ष कृष्ण कुमार शर्मा ने बताया कि अदालत का हम सम्मान करते हैं, लेकिन जनहित और किसानों के लिए उनका संघर्ष जारी रहेगा। उन्होंने इस पूरे प्रकरण के बारे में बताया कि वर्ष 2019 में सैदनाली के तत्कालीन थाना अध्यक्ष अमित मान को धरने पर बुलाने के लिए हसनपुर में सांकेतिक रोड जाम किया था।

पुलिस अधीक्षक की अध्यक्षता में सीसीटीएनएस कार्यशाला का आयोजन



बहजोई/संभल(सब का सपना):- पुलिस अधीक्षक जनपद संभल कृष्ण कुमार और अपर पुलिस अधीक्षक (दक्षिणी) अनुकृति शर्मा की अध्यक्षता में रिजर्व पुलिस लाइन, बहजोई स्थित सभागार में एक कार्यशाला का आयोजन किया गया। इस कार्यशाला का उद्देश्य पंचायतनामा और मेडिकल अनुरोध पत्र (चिट्ठी मजरूबी) की कार्रवाई



बहजोई/संभल (सब का सपना):- कलकट्टे सभागार में जिलाधिकारी डॉ राजेन्द्र पैंसिया की अध्यक्षता में त्रिस्तरीय पंचायत सामान्य निर्वाचन 2026 हेतु वृहद पुनरीक्षण की तैयारी हेतु बैठक का आयोजन किया गया। अपर जिलाधिकारी प्रदीप वर्मा ने संबंधित अधिकारियों से विभाग से कितने नियुक्त बीएलओ द्वारा अभी तक पुनरीक्षण संबंधी सामग्री तहसील स्तर से प्राप्त नहीं की गयी है, बीएलओ द्वारा बीएलओ एप पर आनलाइन



पंजीकरण के विषय में जानकारी प्राप्त की गयी एवं संबंधित को आवश्यक दिशा निर्देश दिए। अपर जिलाधिकारी द्वारा बीएलओ द्वारा अभी तक कितने परिवर्धन, अपमार्जन, और संशोधन किया जा चुका है तथा नियुक्त बीएलओ की हस्ताक्षरित सूची आदि के विषय पर चर्चा की गयी एवं संबंधित को आवश्यक दिशा निर्देश दिए। जिलाधिकारी ने संबंधित को निर्देशित करते हुए कहा कि पंचायत चुनाव में एक एक वोट महत्वपूर्ण होता है। जिलाधिकारी ने

दर्दनाक सड़क हादसा ट्रक में घुसी बाइक तीन युवकों की मौत



गुनौर/संभल(सब का सपना):- थाना क्षेत्र में बहुत ही दर्दनाक सड़क हादसा हो गया जिसमें बाइक सवार तीन युवकों की मौत हो गई। जनपद संभल के थाना गुनौर पुलिस को सूचना मिली कि गुनौर-जुनावाई मार्ग पर एक तेज रफ्तार ट्रक और बाइक की जोरदार भिड़ंत हो गई। घटना की जानकारी मिलते ही थाना गुनौर की पुलिस तत्काल मौके पर पहुंची। पुलिस ने पाया कि एक ट्रक, जो गुनौर से जुनावाई की ओर जा रहा था, उसके पीछे से एक बाइक टकरा गई। इस टक्कर में बाइक सवार तीनों युवक गंभीर रूप से घायल हो गए। घायलों की पहचान रहेन (18) पुत्र अल्लानूर, निवासी रजपुरा, अस्मान (15), निवासी जगपद बदायूं, और हसनैन (16), निवासी सहस्रवान, बदायूं के रूप में हुई। पुलिस ने तुरंत घायलों को नजदीकी स्वस्थ केंद्र

श्रीमद्भागवत कथा से पहले निकाली गई भव्य कलश यात्रा



चंदौसी/संभल (सब का सपना):- नगर में मंगलवार को श्रीमद्भागवत कथा का आयोजन किया गया, इससे पहले महिलाओं ने कलश यात्रा निकाली। दोल नगाड़ों की धुन पर श्रद्धालुओं ने नृत्य किया और श्रीमद्भागवत कथा का गुणगान किया। श्री श्री 108 महंत रमेश दास महाराज ने कथा प्रारंभ की, उससे पहले महिलाओं ने भक्तजनों ने सिर पर श्रीमद्भागवत कथा लेकर चले। दोनों हाथों से ताली बजाकर भगवान



का नेतृत्व किया। यात्रा कथा स्थल एमसीएस गोदाम अजंता रोड कैटल गेट चंदौसी पर पहुंचकर रामबाग धाम समापन हुई कलश यात्रा, कथा व्यास रमेश दास महाराज (पिथौरागढ़ उत्तराखंड) ने श्रीमद्भागवत कथा के बारे में श्रद्धालुओं को जानकारी दी। बताया कि पितृ पक्ष में कथा सुनने से पितृ की आत्मा को शांति मिलती है। समय से कथा सुने महंत शाम तीन बजे से सात बजे तक 9 सितंबर से 16 सितंबर तक कथा का श्रवण करें।

क्षमावाणी पर्व पर भव्य धर्मचक्र कार्यक्रम का किया आयोजन



बहजोई/संभल(सब का सपना):- दिगंबर जैन मंदिर बहजोई में सोमवार को बाबू मुकुट बिहारी लाल जैन सेवा न्यास के तत्वावधान में पुरुषण महापर्व के समापन पर क्षमावाणी पर्व का भव्य धर्मचक्र कार्यक्रम आयोजित हुआ। बच्चों से वयस्कों तक सभी श्रद्धालुओं ने उत्साह से भाग लिया। धर्मचक्र घुमाकर प्रतिभागियों ने धर्म-संबंधी प्रश्नों के



का संदेश देता है। समाज सेवा और सहयोग से प्रगति करता है। संयोजक सम्भव जैन ने कहा, यह पर्व आत्मा की साधना करता है। न्यास समाज सेवा के लिए समर्पित है। जैन सभा अध्यक्ष सुनील कुमार जैन ने न्यास की शिक्षा, स्वास्थ्य व धर्मक्षेत्र में भूमिका की सराहना की, विशेषकर निःशुल्क औषधालय

भारतीय मानव कल्याण समिति की कार्यकारिणी का हुआ विस्तार

चन्दौसी/सम्भल (हनी चन्द्रा) सब का सपना:- भारतीय मानव कल्याण समिति एक बैठक समिति के विनायक मार्ग स्थित कार्यालय पर आयोजित की गई। समिति प्रबन्धक डॉ टीएस पाल ने आख्या रिपोर्ट प्रस्तुत करते हुए बताया विभिन्न आयोजनों के माध्यम से समिति शैक्षिक, सामाजिक, स्वास्थ्य एवम पर्यावरण संरक्षण के लिए लोगों को

कार्य कर रहे। समिति की कार्यकारिणी का विस्तार करते हुए पंकज कुमार को अध्यक्ष, सुशील कुमार भोलेनाथ को उपाध्यक्ष, ओमप्रकाश गुप्ता को सचिव, आकाश कुमार शर्मा को मीडिया प्रभारी तथा प्यारेलाल पाली, मुकेश कुमार वाण्येय, दिनेशचंद्र गुप्ता, डॉ

बच्चों के विवाद ने लिया खूनी रूप, एक की मौत, दो गिरफ्तार

बनियाठेर/संभल (सब का सपना):- थाना क्षेत्र के ग्राम अकरीली में बच्चों के बीच खेलते समय हुए मामूली विवाद ने खूनी रूप ले लिया, जिसमें एक व्यक्ति की मौत हो गई और दो अन्य घायल हो गए। पुलिस ने इस मामले में मुख्य अभियुक्त भूरे और उसकी पत्नी ओमवती को गिरफ्तार कर लिया है। पुलिस अधीक्षक कृष्ण कुमार के निर्देशन में चलाए जा रहे अपराध नियंत्रण अभियान के तहत थाना बनियाठेर पुलिस ने त्वरित कार्रवाई करते हुए अभियुक्त भूरे पुत्र सियाराम और उसकी पत्नी ओमवती को गिरफ्तार किया। अभियुक्तों की निशानदेही पर घटना में प्रयुक्त एक लोहे का छुरा और दो लकड़ी के डंडे बरामद किए गए। दोनों अभियुक्तों को



न्यायालय भेजा जा रहा है। पुलिस के अनुसार 7 सितंबर को थाना बनियाठेर पुलिस को सीएचसी चंदौसी से सूचना मिली कि ग्राम अकरीली में बच्चों के बीच खेलते समय हुए विवाद के बाद उनके

परिजनों के बीच झगड़ा हो गया। इस दौरान भूरे और उसकी पत्नी ओमवती ने मिलकर रूपकुमार पुत्र लल्लू सिंह के पेट में छुरा घोंप दिया, जबकि रूपकुमार के पिता लल्लू सिंह और चाचा चरन सिंह के साथ मारपीट

की। घायलों को पीआरवी पुलिस कर्मियों द्वारा सीएचसी चंदौसी लाया गया, जहां चरन सिंह का इलाज हुआ। लेकिन रूपकुमार के पेट में गहरे घाव और अत्यधिक रक्तस्राव के कारण उसे जिला अस्पताल सम्भल और फिर हायर सेंटर रेफर किया गया। मुरादाबाद ले जाते समय रास्ते में रूपकुमार ने अभियुक्त भूरे ने बताया कि उसका बेटा विशाल और चरन सिंह का बेटा शिवा पास के प्लॉट में खेल रहे थे, जहां दोनों के बीच कहासुनी हो गई। विशाल ने भूरे को शिवा द्वारा मारपीट की शिकायत की। इसके बाद भूरे और उसकी पत्नी



जिसके बाद दोनों के बीच तीखी नोकझोंक शुरू हो गई। विवाद बढ़ने पर अमानत ने गुस्से में आकर धारदार हथियार से नदीम पर तनावड़तोड़ हमला कर दिया, जिसमें नदीम की नाक कट गई और वह लहलुहान होकर मौके पर गिर पड़ा। हमले के बाद आरोपी मौके से फरार हो गए। घायल नदीम ने नखासा थाने पहुंचकर तहरीर दी और आरोपियों

सीएम रेखा गुप्ता ने कपिल मिश्रा को सौंपी बड़ी जिम्मेदारी, उत्तर-पूर्वी संसदीय क्षेत्र के विकास को मिलेगी रफ्तार

पूर्वी दिल्ली। उत्तर पूर्वी संसदीय क्षेत्र के विकास कार्यों को लेकर सीएम रेखा गुप्ता ने सचिवालय में सांसद, विधायक और पार्षदों के साथ बैठक की। इसमें कैबिनेट मंत्री कपिल मिश्रा को इस संसदीय क्षेत्र का प्रभारी बनाया गया। वह नियमित रूप से जनप्रतिनिधियों से संवाद कर विकास कार्यों की प्रगति पर नजर रखेंगे और क्षेत्र की समस्याओं का समाधान सुनिश्चित करेंगे। साथ समस्याओं के समाधान के लिए क्षेत्रवार जिम्मेदारियां तय करने की बात कही। सीएम ने प्रत्येक वार्ड में एक करोड़ रुपये राशि से होने वाले विकास कार्यों के प्रस्तावों की समीक्षा की। अधिकारियों को निर्देश दिए कि सभी प्रस्तावों और फाइलों पर शीघ्र कार्रवाई करें। किसी भी स्तर पर ढिलाई बर्दाश्त नहीं की जाएगी।

महिला ने उठाया खौफनाक कदम, पुलिस को नहीं मिला सुसाइड नोट



बाहरी दिल्ली। बाहरी दिल्ली में बेगमपुर थाना क्षेत्र स्थित रोहिणी सेक्टर-37 में सोमवार शाम एक महिला ने पेड़ से लटककर जान दे दी। सूचना पर पहुंची पुलिस को कोई सुसाइड नोट नहीं मिला है। वहीं, शुरूआती जांच में पता चला है कि वह घरेलू कलह के कारण परेशान थी। पुलिस ने शव को पोस्टमार्टम के लिए भेजकर मामले की जांच कर रही है। महिला को पहचान 23 वर्षीय अनुराधा के रूप में हुई है। रोहिणी जिला पुलिस उपायुक्त राजीव रंजन ने बताया कि सोमवार शाम करीब 5:31 बजे पुलिस को सूचना मिली कि रोहिणी सेक्टर-37 के पास सड़क किनारे एक महिला पेड़ से फंदा लगाकर लटकी हुई है। सूचना मिलते ही पुलिस मौके पर पहुंची। शव को नीचे उतार कर उसे अपने कब्जे में ले लिया। शव पर कोई अन्य चोट के निशान नहीं मिले। जांच में पता चला कि मृत महिला बेगमपुर की रहने वाली अनुराधा थी। दो साल पहले उसकी शादी फरख़ाबाद उत्तर प्रदेश निवासी अरविंद से हुई थी। वहीं, जांच में पता चला कि अनुराधा घरेलू कलह के कारण परेशान थी। पुलिस ने इसकी जानकारी एसडीएम रोहिणी को दे दी है। पुलिस मृतका के परिवार वाले और उसके पति से पूछताछ कर आगे की कार्रवाई कर रही है।

इमरजेंसी में एचएमआईए सॉफ्टवेयर से बेड और डॉक्टरों की उपलब्धता की कैसे मिलेगी जानकारी? हाईकोर्ट का सवाल



नई दिल्ली। दिल्ली हाईकोर्ट ने दिल्ली सरकार से पूछा कि स्वास्थ्य प्रबंधन सूचना प्रणाली (एचएमआईएस) सॉफ्टवेयर के जरिए लोगों को आपातकालीन स्थितियों में बिस्तरों और डॉक्टरों की उपलब्धता के बारे में कैसे पता चलेगा? डॉक्टरों के खिलाफ हिंसा की घटनाओं के मद्देनजर 2017 में स्वतः संज्ञान लेकर दायर एक जनहित याचिका पर सुनवाई करते हुए कोर्ट ने स्वास्थ्य सचिव को स्थिति रिपोर्ट दौखिल करने का निर्देश दिया। कोर्ट ने कहा कि रिपोर्ट में एचएमआईएस सॉफ्टवेयर में लागू किए जाने वाले मॉड्यूल की कुल संख्या, वास्तव में लागू किए गए मॉड्यूल और सभी अस्पतालों में उनकी स्थिति के बारे में जानकारी दी जानी चाहिए। कोर्ट ने रिपोर्ट में शेष मॉड्यूल के कार्यान्वयन के बारे में भी एक निश्चित समय-सीमा के साथ विवरण देने को कहा। कोर्ट ने यह निर्देश तब दिए जब दिल्ली सरकार के स्वास्थ्य सचिव ने न्यायमूर्ति प्रतिभा एम. सिंह और न्यायमूर्ति मनमोहन प्रीतम सिंह अरोड़ा की पीठ को बताया कि एचएमआईएस सॉफ्टवेयर विकसित करते समय डॉ. एस्केके सरिन समिति की रिपोर्ट में की गई विभिन्न सिफारिशों पर विचार किया गया है। इस पर पीठ ने एम्स निदेशक को सभी संबंधित अधिकारियों की बैठक बुलाकर अगली सुनवाई तक कोर्ट के सम्पक्ष स्थिति रिपोर्ट पेश करना का निर्देश दिया। पीठ ने कहा कि रिपोर्ट में इस प्रश्न का स्पष्ट उत्तर होना चाहिए कि क्या आपात स्थिति में, जब कोई मरीज हेल्पलाइन नंबर पर कॉल करता है, तो क्या एचएमआईएस सॉफ्टवेयर ऐसे मरीज को ऐसे अस्पताल तक पहुंचा पाएगा जहाँ बिस्तर और आवश्यक विशेषज्ञ डॉक्टर उपलब्ध हों। पीठ ने वृषीएससी को रेडियोलॉजिस्ट की भर्ती प्रक्रिया जारी रखने और अगली सुनवाई से पहले दिल्ली सरकार को आवश्यक दस्तावेज जमा करने का भी निर्देश दिया। मामले में आगे की सुनवाई 31 अक्टूबर को होगी।

'फर्नीचर-वर्तन और बच्चों की किताबें बाढ़ के पानी बह गई', आतिशी ने सरकार के सामने रखी ये बड़ी मांग

नई दिल्ली। दिल्ली में बाढ़ ने हजारों परिवारों की जिंदगी उजाड़ दी है। जिसके चलते बाढ़ से प्रभावित परिवार अब भी मदद का इंतजार कर रहे हैं। घरों में रखा सामान, फर्नीचर, वर्तन, बच्चों की किताबें, यहां तक कि लोगों के जरूरी कागज तब तक नहीं बच गए। बताया गया कि कई इलाकों में अब भी लोग उधार लेकर गुजारा कर रहे हैं, लेकिन सरकार की तरफ से राहत का इंतजार लंबा होता जा रहा है। जिन परिवारों को आज तुरंत मदद चाहिए थी, उन्हें सरकार के दफ्तरों के चक्कर लगाने पड़ रहे हैं। इसी हालात को लेकर दिल्ली विधानसभा की नेता विपक्ष



आतिशी ने डिजिटल प्रेस कॉन्फ्रेंस कर रेखा गुप्ता सरकार पर सीधा हल्ला बोला। उन्होंने कहा कि सरकार की लापरवाही ने बाढ़ पीड़ितों की मुश्किलें और बढ़ा दी हैं। आतिशी ने मांग रखी कि हर

प्रभावित परिवार के सभी बड़े सदस्यों को कम से कम 18,000 रुपये की आर्थिक मदद दी जाए। जिन किसानों की फसल पूरी तरह बर्बाद हो गई है, उन्हें 20,000 रुपये प्रति एकड़ मुआवजा मिले। बाढ़ में बच्चों की

दिल्ली में बाढ़ से पीड़ित परिवार अभी भी मदद का इंतजार कर रहे हैं। घरों में रखा सामान पानी में बह गया है जिससे लोगों को उधार लेकर गुजारा करना पड़ रहा है। दिल्ली विधानसभा की नेता विपक्ष आतिशी ने सरकार पर लापरवाही का आरोप लगाते हुए

पढ़ाई बुरी तरह प्रभावित हुई है, उनकी कॉपीयां और किताबें बह गई हैं, इसलिए तुरंत नई किताबें और पढ़ाई का सामान उपलब्ध कराया जाए। साथ ही, जिन परिवारों के जरूरी कागजात और दस्तावेज बर्बाद हो गए हैं, उनके लिए राहत कैंप लगाकर नए दस्तावेज बनाए जाएं। आतिशी ने कटाक्ष करते हुए कहा कि जब लोग अपने घर बचाने के लिए पानी में डूबते-उतराते रहे,

ने हमेशा तुरंत राहत पैकेज और मदद पहुंचाई। लोगों को भरोसा था कि संकट की घड़ी में सरकार उनके साथ खड़ी मिलेगी। लेकिन आज वही दिल्लीवासी खुद को बेसहारा महसूस कर रहे हैं। जनता अब साफ-साफ देख रही है कि पहले की सरकार और आज की सरकार में कितना बड़ा फर्क है। पहले जहां उन्हें भरोसा और सहित मिलती थी, वहीं अब सफ़्त इंतजार और निराशा है। रेखा गुप्ता सरकार की चुप्पी और नाकामी ने यह साबित कर दिया है कि दिल्ली की जनता की चिंता अब बीजेपी सरकार की प्राथमिकता में नहीं है।

मुख्यमंत्री रेखा गुप्ता ने उत्तर पूर्वी दिल्ली के विकास कार्यों की समीक्षा की और कैबिनेट मंत्री कपिल मिश्रा को प्रभारी मंत्री नियुक्त किया। प्रत्येक वार्ड में एक करोड़ रुपये के विकास कार्यों के प्रस्तावों पर चर्चा हुई।

और स्वच्छता से जुड़ी समस्याओं पर विशेष ध्यान देने को कहा। मुख्यमंत्री ने कहा कि उत्तर-पूर्वी जिले का विकास उनकी सरकार की प्राथमिकताओं में शामिल है। जनप्रतिनिधियों के सामूहिक प्रयास से क्षेत्र में शिक्षा, स्वास्थ्य, आधारभूत संरचना और रोजगार के नए अवसर सुनिश्चित किए जाएंगे। बैठक में सांसद मनोज तिवारी, दिल्ली विधानसभा के उपाध्यक्ष एवं मुस्तफाबाद से विधायक मोहन सिंह बिष्ट, महापौर राजा इकबाल सिंह, निगम की स्थायी समिति की अध्यक्ष सत्या शर्मा, चोंडा विधायक अजय



दक्षिणी दिल्ली। दक्षिणी दिल्ली में सफ़दरजंग एन्क्लेव इलाके में बेटे को पायलट लगवाने के नाम पर एक व्यक्ति से 15 लाख रुपये ठगने का मामला सामने आया है। पीड़ित ने अपने एक जानकार पर एक अन्य व्यक्ति के साथ मिलकर उनसे रुपये ठगने का आरोप लगाया है। सफ़दरजंग थाना पुलिस ने मामले दर्ज कर जांच शुरू कर दी है। पुलिस के अनुसार पीड़ित अवनीश कुमार अपने बेटे के लिए किसी एयरलाइंस में नौकरी की तलाश कर रहे थे। अवनीश का एक जानकार प्रेम कुमार झा तिगड़ी इलाके में रहता है। प्रेम कुमार ठेकेदार है। कुछ समय पहले अवनीश की प्रेम कुमार से बात हुई तो उन्होंने उसे बताया कि वह अपने बेटे के लिए किसी एयरलाइंस में पायलट की नौकरी तलाश रहे हैं। इस पर प्रेम कुमार ने उन्हें बताया कि वह सफ़दरजंग एन्क्लेव में रहने वाले एक व्यक्ति को जानते हैं। इस पर तीनों सफ़दरजंग एन्क्लेव स्थित एक अस्पताल में उस व्यक्ति से मिलने पहुंचे। वहीं, बातचीत के दौरान व्यक्ति ने बताया कि उसकी एक नामी एयरलाइंस के कई बड़े अधिकारियों से पहचान है। वह 25 लाख रुपये में बेटे की नौकरी लगवा देंगे। गारंटी के तौर पर व्यक्ति ने 25 लाख रुपये का चेक यह कहकर देने का वादा किया कि नौकरी मिलेगी लग जाने पर उसे लौटाना होगा। इस संबंध में एक लिखित दस्तावेज भी तैयार करने का आश्वासन दिया। उन पर भरोसा कर पीड़ित अवनीश ने एक लाख रुपये नकद व नौ लाख रुपये आरटीजीएस के जरिए उनके खाते में ट्रांसफर किए। जिसके बाद उन्हें बिना तारीख का 25 लाख रुपये का चेक देकर दस्तावेज पर साइन कराया गया।

दिल्ली पुलिस ने जख्त की 30 लाख की संपत्ति, घर से बरामद हुई हेरोइन और नकदी



बाहरी दिल्ली। नशे के कारोबार से खरीदी गई करीब 30 लाख रुपये की चल अचल संपत्ति उत्तरी- पश्चिम जिला पुलिस ने जब्त की है। आरोपी ने नशे के कारोबार से तीन दो पहिया वाहन और एक प्रॉपर्टी खरीदी थी। पुलिस ने पहले नशीले पदार्थ की आपूर्ति में आरोपित विजय बघवान के बेटे नितिन बघवान को गिरफ्तार किया था। इसके बाद पुलिस ने विजय को भी गिरफ्तार कर लिया। इसके पास से 365 ग्राम हेरोइन और 1.88 लाख रुपये मिले थे। उत्तरी-पश्चिमी जिला पुलिस उपायुक्त भीम सिंह ने बताया कि जिले के अपरेशन सेल ने इस साल फरवरी माह में वजीरपुर जेजे कालोनी निवासी 22 साल के नितिन बघवान को नशीले पदार्थ की तस्करी में गिरफ्तार किया। उसके मकान से 365 ग्राम हेरोइन और 1.88 लाख रुपये बरामद किए। पुलिस ने भारत नगर थाने में उसके खिलाफ मामला दर्ज कर खानबीन की। पूछताछ में आरोपित नितिन ने बताया कि वह अपने पिता विजय कुमार के इशारे पर काम कर रहा था। पुलिस ने 20 मई को उसके पिता विजय कुमार को भी इस मामले में गिरफ्तार कर लिया। पुलिस अधिकारी ने बताया कि पुलिस को जांच में पता चला कि आरोपियों ने नशे से होने वाली कमाई से चल अचल संपत्ति की खरीद की। पुलिस ने तीन दोपहिया वाहन और एक प्रॉपर्टी की पहचान की, जिसकी कीमत 30 लाख रुपये से अधिक आंकी गई। पुलिस ने मादक द्रव्य अधिनियम के तहत जब्त कर लिया। पुलिस ने बताया कि विजय कुमार पिछले सात सालों से अवैध नशे के कारोबार में संलिप्त है। उसके खिलाफ 11 से अधिक गंभीर आपराधिक मामले दर्ज हैं। भारत नगर थाना पुलिस ने विजय कुमार को घोषित बदमाश घोषित किया गया। इस मामले में पुलिस आगे जांच कर रही है।

वाहनों के लिए खोला गया पुराना लोहा पुल, यमुना का जलस्तर बढ़ने के बाद से था बंद



नई दिल्ली। दिल्ली के लोगों को लिए राहत भरी खबर है। यमुना नदी का जलस्तर घटने के बाद मंगलवार यानी 9 सितंबर को पुराना लोहा पुल को वाहनों के लिए खोल दिया गया है। इससे पहले, यमुना का जलस्तर बढ़ने की वजह से पुल से वाहनों का आवागमन बंद कर दिया था। इससे लोगों की परेशानी का सामना करना पड़ रहा था। हालांकि अभी तक लोहा पुल के पास लगे टेंट को नहीं हटाया गया है क्योंकि यहां अभी भी बाढ़ से प्रभावित लोग रह रहे हैं। मयूर विहार फेज-1 में लगाए गए अतिरिक्त टेंट यमुना के जलस्तर से प्रभावित लोगों के लिए प्रशासन ने सुविधाएं बढ़ा दी हैं। मयूर विहार फेज-एक और डीएनए के पास 20 टेंट अतिरिक्त लगाए गए हैं। ताकि लोगों को परेशानी न हो। बारिश की वजह से लोगों को काफी समस्या हो रही थी। लोग इंतजार में हैं खादर में पानी खादर क्षेत्र में कब कम होगा और वह अपने घरों को लौटेंगे। मयूर विहार विहार फेज-एक में राहत शिविर में रह रहे शिव शंकर ने बताया कि पहले प्रभावित लोगों को काफी परेशानी हो रही थी। प्रशासन से शिकायत की गई थी। लोगों की समस्या को ध्यान में रखते हुए टेंट की संख्या बढ़ा दी गई है। पहले लाइट की व्यवस्था नहीं थी। अधिकतर टेंट में लाइट दी गई है। पुराना लोहा पुल के पास टेंट में रह रहे संदीप ने कहा कि यमुना का जलस्तर घटने लगा है। खादर क्षेत्र में पानी घट रहा है। वहां पानी घटते ही लोग अपना सामान लेकर वापस झुमियों में चले जाएंगे। बेहतर सुविधाएं दी जा रही हैं। अजय कुमार उत्तर पूर्वी जिलाधिकारी अजय कुमार ने कहा कि जल स्तर से प्रभावित हुए लोगों को बेहतर सुविधाएं दी जा रही हैं। उनके रहने व खाने-पीने समेत अन्य सुविधाएं प्रशासन ने उपलब्ध करवाई हुई है। वह खुद एसडीएम के साथ प्रभावित क्षेत्रों का निरीक्षण कर रहे हैं। राहत शिविरों में जा रहे हैं। लोगों से मिल रहे हैं और उनकी समस्याओं के बारे में सुन रहे हैं। दिन व रात दोनों समय में प्रशासन के अधिकारी लोगों की सुविधा के लिए हाज़िर हैं। जिलाधिकारी ने हिदायत दी कि जल स्तर भले ही घट रहा है, लेकिन यमुना के किनारे पर जाना किसी खतरे से खाली नहीं है। लोग अभी बोटिंग न करें।

एशिया कप: भारतीय टीम आज यूएई के खिलाफ बड़ी जीत के इरादे से उतरेगी

दुबई (एजेंसी)। भारतीय क्रिकेट टीम बुधवार को यहां एशिया कप क्रिकेट टूर्नामेंट के पहले ही मैच में संयुक्त अरब अमीरात (यूएई) के खिलाफ बड़ी जीत से शुरुआत करना चाहेगी। सूर्यकुमार यादव की कप्तानी में उतर रही भारतीय टीम इस मैच में एक से अधिक ऑलराउंडरों के साथ उतर सकती है। यहां की पिच से स्पिनरों को सहायता की उम्मीद को देखते हुए दो से तीन स्पिनर उतार सकती है। मुख्य कोच गौतम गंभीर के आने के बाद से ही बल्लेबाजी और गेंदबाजी दोनों को ही मजबूत करने के लिए ऑलराउंडरों को प्राथमिकता दी जा रही है। इससे टीम के पास निचले क्रम में भी अच्छे बल्लेबाज उतर रहे हैं। भारतीय टीम यूएई के खिलाफ सही संयोजन उतार कर रविवार को पाकिस्तान के खिलाफ होने वाले मैच के लिए अच्छी लय हासिल करना चाहेगी। भारतीय टीम के सामने यूएई काफी कमजोर है ऐसे में टीम प्रबंधन इस मैच में नये प्रयोग भी कर सकता है। वहीं दूसरी ओर यूएई के खिलाड़ियों को इस मैच से अच्छ अनुभव हासिल होगा। उसके खिलाड़ियों के लिए ये बड़ा अवसर होगा।

पारी की शुरुआत शुभमन गिल और अभिषेक शर्मा करेंगे

शीर्ष क्रम में उपकप्तान के तौर पर शुभमन की वापसी के बाद से ही सैमसन को जगह मिलना कठिन नजर आ रहा था। वहीं नंबर तीन पर तिलक वर्मा ने बहुत अच्छा प्रदर्शन किया है और वह इसी नंबर पर उतरेंगे। कप्तान सूर्यकुमार यादव तीसरे या चौथे स्थान पर बल्लेबाजी के लिए उतर सकते हैं। इसके बाद ऑलराउंडर हार्दिक पंड्या उतरेंगे। वह एक बेहतरीन तेज गेंदबाज होने के साथ ही अच्छे अलराउंडर भी हैं। इसके अलावा ऑलराउंडर शिवम दुबे को भी धीमी पिच होने से अवसर



मिल सकता है। नंबर 7 पर विकेटकीपर बल्लेबाज जितेश उतरेंगे जबकि आठवें नंबर पर स्पिन ऑलराउंडर अक्षर पटेल उतरेंगे। वह अच्छे कुलदीप और वरुण के रूप में दो अच्छे विकल्प हैं। यूएई के लिए यह टूर्नामेंट अपना कोशल दिखाने का एक बेहतरीन अवसर है। वहीं दूसरी ओर मुहम्मद वसीम की कप्तानी अवसर मिलने जा रहा है। इस मैच में भारतीय टीम स्पिनर के तौर पर

दोनों ही टीमों इस प्रकार हैं

भारत = अभिषेक शर्मा, शुभमन गिल (वीसी), तिलक वर्मा, सूर्यकुमार यादव, अक्षर पटेल, हार्दिक पंड्या, संजु सैमसन/जितेश शर्मा, कुलदीप यादव, वरुण चक्रवर्ती, अर्शदीप सिंह, जसप्रीत बुमराह
यूएई = मुहम्मद वसीम (कप्तान), अलीशान शराफ़, अर्योश शर्मा, आसिफ खान, ध्रुव पराशर, एधन डिस्जा, हैदर अली, हर्षित कोशिक, जुनेद सिद्दीकी, मतीउल्लाह खान, मुहम्मद फारूक, मुहम्मद जवादुल्लाह, मुहम्मद जोहैब, राहुल चोपड़ा, रोहिद खान, सिमरनजीत सिंह, समीर खान।

बेहतर प्रदर्शन का प्रयास करेंगी। यूएई की टीम में भारतीय मूल कई खिलाड़ी भी है जो इस मैच में बेहतर प्रदर्शन कर अपनी को साबित करना चाहेंगे। उसके पास अर्योश शर्मा जैसा खिलाड़ी है जिससे भारतीय टीम को विशेष रूप से सावधान रहना होगा। अर्योश एक अच्छ बल्लेबाज और गेंदबाज है।

एशिया कप में सही संयोजन तलाशने के साथ ही उपकप्तान शुभमन पर भी रहेंगी नजरें

मुम्बई (एजेंसी)। यूएई में आज से शुरू हुए एशिया कप क्रिकेट टूर्नामेंट में भारतीय टीम सूर्यकुमार यादव की कप्तानी में उतरेगी। इस टूर्नामेंट में टीम प्रबंधन की नजरें सही संयोजन तलाशने के साथ ही शुभमन गिल पर भी रहेंगी। इसका कारण है कि शुभमन को इस टूर्नामेंट में उपकप्तानी दी गयी है। इससे साफ संकेत है कि भविष्य में उन्हें इस प्रारूप में भी कप्तानी दी जाएगी। वैसे भी वर्तमान कप्तान सूर्यकुमार 34 साल के हो रहे और ऐसे में प्रबंधन भविष्य के लिए नये कप्तान की तलाशगा। सूर्यकुमार का हालांकि कप्तान के तौर पर रिकार्ड शानदार रहा है। उनका जीत का रिकार्ड 80 फीसदी है। उनका आक्रामक रुख टीम को

आगे बढ़ने प्रेरित करता है। वहीं शुभमन को अचानक उपकप्तान बनाने से साफ है कि उन्हें ही भविष्य में टीम की कप्तान मिलेगी। भारतीय क्रिकेट बोर्ड (बीसीसीआई) उन्हें सभी प्रारूपों के लिए कप्तान बनाना चाहती है। अभी भारतीय टीम सभी प्रारूपों में काफी मजबूत है। वह एक साथ अंतरराष्ट्रीय स्तर पर तीन-तीन टीम में उतारने में सक्षम है। ऐसे में कप्तानी के लिए अलग-अलग खिलाड़ियों को भी आजमाना जरूरी है। सूर्यकुमार की बढ़ती उम्र को देखते हुए ये जरूरी भी है। अगर शुभमन इस दौर में अच्छ प्रदर्शन करते हैं तो उनके भविष्य में टी20 कप्तानी बनने की पूरी संभावना है।

एशिया कप : सभी मैच अब धाबी में खेलना आदर्श नहीं, मैच से पहले राशिद खान ने शेड्यूल पर उठाए सवाल

दुबई (एजेंसी)। अफगानिस्तान के कप्तान राशिद खान ने मंगलवार को साफ तौर पर कहा कि हर मैच के दिन दुबई में रहना और लगभग दो घंटे की यात्रा करके अब धाबी आना उनकी टीम के लिए 'आदर्श' कार्यक्रम नहीं है। इससे भी बड़ी खबरना यह थी कि राशिद उसी दिन सुबह यहाँ प्रेस कॉन्फ्रेंस में शामिल हुए जब उनकी टीम उसी शाम अबू धाबी में हांगकांग से भिड़ने वाली है। राशिद ने प्रेस कॉन्फ्रेंस के दौरान कहा, 'मुझे नहीं लगता कि यह आदर्श है - यही बात हम पहले भी (दूसरे कप्तानों के साथ) चर्चा कर रहे थे। अबू धाबी में खेलना और तीनों मैच दुबई में ही बिताना... यह अलग बात है। लेकिन पेशेवर क्रिकेटर होने के नाते, हमें इन बातों को स्वीकार करना होगा।' टी20आई में 170 विकेट लेने वाले राशिद ने यह भी कहा कि एक पेशेवर खिलाड़ी के तौर पर उन्हें शेड्यूल को भूलकर खेल पर ध्यान केंद्रित



करना होता है। अफगानिस्तान के स्पिन ने कहा, 'एक बार जब आप मैदान में उतरते हैं, तो आप बाकी सब कुछ भूल जाते हैं। दूसरे देशों में, हम अक्सर दो-तीन घंटे की उड़ान भरते हैं और सीधे मैच देखने पहुंच जाते हैं। मुझे याद है कि एक बार मैं बांग्लादेश से अमेरिका गया था और सीधे

मैच खेला था।' श्रीलंकाई कप्तान चरित असलांका ने भी शेड्यूल के बारे में बात की, जिससे जिम्बाब्वे के खिलाफ एक कठिन सीरीज के बाद उनकी टीम को आराम करने और स्वस्थ होने का बहुत कम समय मिला है। उन्होंने कहा, 'अभी मुझे बहुत नींद आ रही है। मुझे लगता है कि मुझे कल इसका जवाब देना चाहिए।' असलांका ने कहा, 'नहीं, मेरा मतलब है कि 6 और 7 सितंबर को जिम्बाब्वे में लगातार दो मैच खेलना वाकई मुश्किल है। और फिर सीधे यहां (दुबई) आना। मुझे लगता है कि हमें कुछ दिन की छुट्टी की जरूरत है। मुझे उम्मीद है कि कोच हमें छुट्टी देंगे।' उन्होंने कहा, 'अपनी फिटनेस का ध्यान रखना जरूरी है। हम सभी जानते हैं कि वहां बहुत गर्मी है। मेरे लिए पहले मैच में तराताजा रहना और अपना पूरा जोर लगाना बहुत जरूरी है।'

रोहित को अस्पताल में देखकर प्रशंसक हुए चिंतित



मुम्बई। भारतीय क्रिकेट टीम के कप्तान रोहित शर्मा सोमवार देर रात यहां के कोकिलाबन अस्पताल पहुंचे जिसके बाद से ही प्रशंसक चिंतित हो गये हालांकि रोहित के अस्पताल पहुंचने का कारण अभी पता नहीं चला है। इसका एक वीडियो भी सामने आया है। इसमें रोहित टी शर्ट पहने और कैप लगाये अस्पताल के अंदर प्रवेश करते हुए दिखे। वीडियो के सामने आने के बाद प्रशंसकों ने उनके अस्पताल आने के कारणों का पता लगाने का काफी प्रयास किस पर कुछ पता नहीं चला। प्रशंसकों ने हालांकि उनके प्रति समर्थन और शुभकामनाएं जतायीं। गौरतलब है कि रोहित के प्रशंसक उनकी काफी समय से खेल में वापसी की राह देख रहे हैं। रोहित ने पहले ही टेस्ट और टी20 को अलविदा कह दिया था और अब वह केवल एकदिवसीय ही खेलते हैं। आईपीएल 2025 और वैमपियस ट्रॉफी के बाद से ही वह खेल के मैदान से दूर हैं। हाल ही में, रोहित बीसीसीआई के सेंटर ऑफ एक्सीलेंस में अपने फिटनेस टेस्ट के लिए बैंगलुरु गए थे, जो उन्होंने पास कर लिया था। रोहित की कप्तानी में भारतीय टीम ने वैमपियस ट्रॉफी फाइनल जीता था। उन्होंने इंग्लैंड दौरे से ठीक पहले टेस्ट क्रिकेट से संन्यास ले लिया था। उन्होंने 67 मैचों में 40.58 की औसत से 4,301 रन बनाए हैं, जिसमें 12 शतक शामिल हैं। रोहित अब अगले माह ऑस्ट्रेलिया दौरे में ही खेलते दिखेंगे।

धोनी के कारण मुझे अलग-अगल भूमिकाएं तलाशनी पड़ीं : कार्तिक

मुम्बई (एजेंसी)। पूर्व भारतीय विकेटकीपर बल्लेबाज दिनेश कार्तिक ने कहा है कि महेंद्र सिंह धोनी के आने के बाद से ही उनके लिए टीम में जगह बनाना कठिन हो गया। इसी कारण उन्हें अलग-अलग भूमिकाओं में उतरना पड़ा। कार्तिक ने साल 2004 में धोनी से तीन माह पहले भारतीय टीम की ओर से पदार्पण किया था पर शुरुआती कुछ मैचों के बाद ही धोनी के टीम के विकेटकीपर बल्लेबाज के रूप में अपनी जगह बना ली। जिससे उनके लिए जगह हासिल करना कठिन हो गया था। हाल ही में एक कार्यक्रम में कार्तिक ने पुरानी बातों को याद कर कहा कि धोनी ने अपने करियर की शुरुआत में अपनी आत्मिका बल्लेबाजी से सभी को प्रभावित किया था। कार्तिक ने कहा, मैंने उन्हें ज्यादा खेलते नहीं

देखा था पर केन्या में उस ए सीरीज के दौरान, हर कोई एक खिलाड़ी की चर्चा कर रहा था, क्योंकि वह कुछ नया लेकर आया था। जिस ताकत से वह गेंद को मारता था, लोगों का कहना था कि उन्होंने ऐसा पहले कभी नहीं देखा था। कुछ तो उनकी तुलना गैरी सोबर्स से भी कर रहे थे, जो अपने लंबे छकों के लिए जाने जाते थे। तब धोनी की तकनीक बिल्कुल अलग थी और वह गेंद को इतनी जोर से मार रहे थे जितना लोगों ने पहले कभी नहीं देखा था। उस समय यही चर्चा थी।

कार्तिक ने कहा, उस समय भारत राहुल द्रविड़ को विकेटकीपर के विकल्प के रूप में इस्तेमाल कर रहा था। लेकिन द्रविड़ ने बाद में ये भूमिका निभाने से इंकार कर दिया था। उन्होंने कहा, मैं केवल अपनी बल्लेबाजी पर ध्यान देना

चाहता हूं। विकेटकीपिंग करने में मेरा शरीर बहुत मेहनत कर रहा है। इसलिए टीम ने एक अच्छे विकेटकीपर की तलाश शुरू की दी। इसी दौरान मुझे विकेटकीपिंग का अवसर मिला पर धोनी के आने के बाद हालात बदल गये। इसके बाद मुख्य विकेटकीपर की जिम्मेदारी उन्हें मिलने लगी। जब वह आए, तो उन्होंने सभी को पूरी तरह से प्रभावित कर दिया। बहुत जल्द, वह अंतरराष्ट्रीय क्रिकेट में भी छह गये थे।

इस क्रिकेटर ने कहा, जब ऐसा कोई खिलाड़ी सामने आता है, तो आपको स्वयं से पूछना चाहिए कि मैं अपना सर्वश्रेष्ठ रूप सामने देने के लिए क्या कर सकता हूँ? इसलिए मैं अलग- अलग भूमिका में आने लगा। कहीं शुरुआती बल्लेबाज की जगह होती तो मैं उसके

लिए पहुंच जाता था। इसी तरह मध्य क्रम में कोई जगह खाली होती, तो मैं वहां बल्लेबाजी करने का अनुरोध करता और हमेशा टीम में जगह बनाने के तरीके तलाशता रहा पर मेरे लिए उस जगह को बचाए रखना आसान नहीं था। मैं खुद पर इतना दबाव डालता था कि कई बार, मैं उस जगह के साथ न्याय नहीं कर पाता था जिसकी वास्तव में जरूरत थी।

उन्होंने आगे कहा, उस सफर में जो भी आपके सामने आए, उसके साथ तालमेल बिठाने का महत्व सीखा, लेकिन उससे भी ज्यादा जरूरी, दृढ़ सकल्प और लचीलेपन की जरूरत। मैंने लगातार ऐसे काम किए जो ज्यादातर खिलाड़ियों के लिए असहज थे, जैसे अपने करियर के आखिरी पांच सालों में छठे या सातवें नंबर पर बल्लेबाजी करना। लेकिन मैंने



उस भूमिका को अपनाया और उसमें सफलता पाने के लिए अपनी खूबियों का इस्तेमाल किया।

एशिया कप मैच से पहले ही भारत-पाक के बीच तनाव, प्रेस कॉन्फ्रेंस में दोनों कप्तानों ने नहीं मिलाया हाथ



दुबई (एजेंसी)। एशिया क्रिकेट काउंसिल (ACC) ने एशिया कप से पहले मंगलवार को पारंपरिक कप्तानों की प्रेस कॉन्फ्रेंस आयोजित की, जहां सभी 8 प्रतिभागी टीमों के कप्तान 2025 एशिया कप की शुरुआत से पहले मिले। ज्यादातर सवाल पाकिस्तान के कप्तान सलमान अली अगमा और भारतीय कप्तान सूर्यकुमार यादव से पूछे गए। हालांकि जिस पल की चर्चा पूरे सोशल मीडिया पर हुई, वह वह था जब दोनों भारतीय और पाकिस्तान के कप्तानों ने एक-दूसरे को नजरअंदाज करते हुए हाथ नहीं मिलाया।

प्रेस कॉन्फ्रेंस खत्म होते ही सलमान अपनी सीट से उठे और हांगकांग तथा ओमान के कप्तानों के साथ मंच से उतर गए। दूसरी ओर सूर्यकुमार अफगानिस्तान, श्रीलंका और बांग्लादेश के कप्तानों के साथ थोड़ी बातचीत के लिए वहीं रुके। सभी ने हाथ मिलाया, गले मिले और फिर मंच से उतर गए। दिलचस्प बात यह है कि इस साल वह पहली बार नहीं था जब भारतीय खिलाड़ियों का हाथ मिलाना, या हाथ न

मिलाना, चर्चा का विषय बना। इससे पहले इसी साल गमिथों में 5 मैचों की एंडरसन-वेंडलकर ट्रॉफी सीरीज के लिए इंग्लैंड दौरे के दौरान इसी तरह के एक वाक्य ने सोशल मीडिया पर विशेषज्ञों और प्रशंसकों के बीच काफी बहस छेड़ दी थी। ओल्ड ट्रैफर्ड में चौथे टेस्ट के दौरान ऐसा ही हुआ, जब इंग्लैंड के कप्तान बेन स्टोक्स ने ड्वैं स्वीकार करते हुए भारत के रवींद्र जडेजा और वाशिंगटन सुंदर से हाथ मिलाने की पेशकश की। लेकिन दोनों भारतीय बल्लेबाजों ने इनकार कर दिया और अपने-अपने शतक बनाने के लिए बल्लेबाजी जारी रखी जिसके बाद दोनों टीमों के खिलाड़ियों के बीच तीखी बहस हुई। एशिया कप में दोनों कप्तानों के बीच हुई प्रेस कॉन्फ्रेंस की घटना ने उनके मुकाबले से पहले बढ़ते तनाव की कहानी को और हवा दे दी जिससे 14 सितंबर के लिए माहौल तैयार कर दिया। भारत और पाकिस्तान के बीच एशिया कप का बहु-चर्चित मुकाबला 14 सितम्बर को खेला जाएगा।

ऑस्ट्रेलियाई तेज गेंदबाजों की तिकड़ी में अभी काफी क्रिकेट बची है : हेजलवुड

सिडनी। ऑस्ट्रेलियाई तेज गेंदबाज जोश हेजलवुड ने उन अटकलों को खारिज कर दिया है कि आगामी एंशेज श्रृंखला में उनकी, पेट कर्मिस और मिचेल स्टार्क की खतरनाक तेज गेंदबाजी तिकड़ी आखरी बार एक साथ खेलते हुए दिखेगी। उन्होंने कहा कि तीनों तेज गेंदबाजों में अभी काफी क्रिकेट बची हुई है और वह कम से कम दो साल और खेल सकते हैं। इन तीनों तेज गेंदबाजों की उम्र 35 वर्ष के आसपास है। कर्मिस कमर में खिंचाव की चोट से जुड़ा रहे हैं तथा स्टार्क ने टी-20 अंतरराष्ट्रीय क्रिकेट से संन्यास ले लिया है जिसके कारण माना जा रहा है कि ऑस्ट्रेलिया के तेज गेंदबाजी इतिहास के एक युग का अंत निकट है। हेजलवुड स्वयं चोटों से जुड़ा रहे हैं लेकिन उन्होंने स्पष्ट किया कि तीनों गेंदबाजों में से कोई भी अंतरराष्ट्रीय क्रिकेट से संन्यास लेने के बारे में नहीं सोच रहा है। एसईएन रेडियो ने हेजलवुड के हवाले से कहा, 'मुझे नहीं लगता कि हम अभी कुछ कहने की स्थिति में हैं। हर कोई टेस्ट क्रिकेट को पसंद करता है और अगले दो वर्ष में काफी टेस्ट मैच खेलें जाने हैं।' उन्होंने कहा, 'अभी विश्व टेस्ट चैंपियनशिप का एक और चक्र होना बाकी है। इसलिए केवल एंशेज ही नहीं टेस्ट क्रिकेट में अगले दो साल में काफी रोमांचक मैच होने वाले हैं और मुझे लगता है कि हर कोई इनका हिस्सा बनना चाहता है। हमारे पास टेस्ट क्रिकेट को देने के लिए अभी काफी कुछ बचा है।'



लुइस सुआरेज पर तीन मैचों का अतिरिक्त प्रतिबंध, एक कर्मचारी पर थूकने के कारण एक्शन



न्यूयॉर्क। इंटर मियामी के स्ट्राइकर लुइस सुआरेज पर मेजर लीग सॉकर (रूबरू) ने तीन मैचों का अतिरिक्त प्रतिबंध लगा दिया है। लीग ने सोमवार को बताया कि लीग कप के फाइनल में रिपटल साउंडर्स के एक कर्मचारी पर थूकने के बाद उन्हें निलंबित कर दिया गया है। लीग ने सोमवार को यह जानकारी दी। इस प्रतिबंध के साथ 38 वर्षीय खिलाड़ी की सजा कुल 9 मैचों तक बढ़ गई है। टूर्नामेंट आयोजकों ने सुआरेज पर पहले ही छह मैचों का प्रतिबंध लगा दिया था, जिससे वह अगले साल होने वाले लीग कप में नहीं खेल पाएंगे। यह नया प्रतिबंध एमएलएस मैचों पर लागू होता है, जिसका अर्थ है कि वह 13 सितंबर को चार्लोट फक्सरी, 16 सितंबर को रिपटल और 20 सितंबर को डीसी युनाइटेड के खिलाफ होने वाले लीग मैचों में नहीं खेल पाएंगे। यह विवाद पिछले महीने हुए फाइनल में मियामी की रिपटल से 3-0 की हार के बाद हुआ था। सुआरेज ने आर्बेद वार्मास का ताला पकड़ लिया था, जिसके बाद सर्जियो बुर्रुकेट्स ने मिडफील्डर की टोड़ी पर वार किया था। उस्रुवे के इस फारवर्ड को टीम के साथियों ने तब रोका जब वह साउंडर्स के सुरक्षा निदेशक जीन रामिरेज पर थुक रहे थे। बुर्रुकेट्स और टॉमस एविलेस को इस झड़प में हिंसक व्यवहार के लिए क्रमशः दो और तीन मैचों का प्रतिबंध लगाया गया, जिन्हें साउंडर्स के सहायक कोच स्टीवन लेनहार्ट को पांच मैचों के लिए निलंबित कर दिया गया और शीघ्र सीजन के लिए उनके फील्डिंग अधिकार छीन लिए गए। सुआरेज, जिन्हें पहले काटने और नस्लीय दुर्व्यवहार के लिए निलंबित का सामना करना पड़ा था, ने सोशल मीडिया पर माफी मांगी और अपने कप्तान को हताशा से उचाला एक 'गलती' बताया। उन्होंने लिखा, 'यह वह छवि नहीं है जो मैं अपने परिवार या अपने क्लब के सामने पेश करना चाहता हूं।'

मोर्कल ने एशिया कप से पहले कुलदीप की जमकर तारीफ की, कहा- वह एक बहुत ही पेशेवर एथलीट

स्योर्ट्स डेस्क। टीम इंडिया के गेंदबाजी कोच मोर्न मोर्कल ने एशिया कप 2025 के शुरुआती मैच से पहले कुलदीप यादव की प्रशंसा की। कुलदीप ने पिछले साल टी20 विश्व कप फाइनल के बाद से सबसे छोटे फारूप टी20 में मेन इन ब्लू के लिए नहीं खेला। उन्हें आगामी महाद्वीपीय टूर्नामेंट के लिए टीम की 15 सदस्यीय टीम में चुना गया है। बाएं हाथ के स्पिनर को इंग्लैंड के खिलाफ पांच मैचों की टीस्ट सीरीज के लिए भी टीम में चुना गया था। लेकिन किसी भी मैच में उन्हें प्लेइंग इलेवन में शामिल नहीं किया गया। कुलदीप उम्मीद करेंगे कि एशिया कप में ऐसा न हो खासकर इसलिए क्योंकि टूर्नामेंट यूएई में हो रहा है और बाकी की परिस्थितियां तेज गेंदबाजी की तुलना में स्पिनरों के लिए ज्यादा अनुकूल हैं। मोर्कल ने कहा, 'मुझे लगता है कि वह एक बेहत पेशेवर खिलाड़ी हैं। इंग्लैंड में खेलने के बाद से उनका रवैया ऐसा ही है। जहां उन्हें बहुत कम खेलने का मौका मिला और अब भी वह वहीं खिलाड़ी हैं जो ओवर डालते हैं।' उन्होंने आगे कहा, 'और मेरे लिए कुलदीप जैसा कि मैंने कहा उसने अपने करियर में बहुत सारे ओवर फेंके हैं। वह जानता है कि टी20 और सीमित ओवरों के क्रिकेट के लिए खुद को तैयार करने के लिए उसे क्या करना है और जैसा कि मैंने कहा हम केवल वहीं नियंत्रित कर सकते हैं जो हम अभी नियंत्रित कर सकते हैं और वह है जब हम अभी प्रशिक्षण करते हैं और जब हमारे सच होते हैं तो यह केन्द्रित होता है इसके पीछे एक उद्देश्य होता है और हमारे पास लक्ष्य होते हैं।'



‘द बंगाल फाइल्स’ में सिमरत कौर की दमदार एक्टिंग

विवेक अग्निहोत्री के निर्देशन में बनी द बंगाल फाइल्स सिनेमाघरों में रिलीज हो गई। फिल्म को युजर्स द्वारा शानदार प्रतिक्रियाएं मिल रही हैं। हालांकि, दर्शकों का सबसे ज्यादा अगर कोई ध्यान खींच रहा है, तो वो है सिमरत कौर रंधावा, जो फिल्म में भारती बनर्जी का किरदार निभा रही हैं। अब हर कोई जानना चाह रहा है कि आखिर कौन है सिमरत कौर।

पंजाब से आती हैं सिमरत कौर

सिमरत कौर रंधावा का जन्म मुंबई के एक सिख परिवार में हुआ था। कंप्यूटर साइंस में स्नातक करने के बाद सिमरत ने अभिनय की तरफ रुख किया और कॉलेज के दिनों से ही एक्टिंग के कार्यक्रमों में भाग लेने लगीं।

अभिनय करियर की शुरुआत

सिमरत कौर ने अपने करियर की शुरुआत तेलुगु फिल्म से की थी। उनकी पहली फिल्म का नाम था ‘प्रेमथो मी कार्तिक’, जो एक रोमांटिक-ड्रामा फिल्म थी। इसके बाद सिमरत ने कई तेलुगु फिल्मों में अभिनय किया जिनमें ‘परिचयम’, ‘डटी हरि’ और ‘बंगराजुम’ शामिल हैं।

म्यूजिक वीडियो में भी आई नजर

तेलुगु फिल्मों के अलावा सिमरत कौर पंजाबी म्यूजिक वीडियो में भी दिखाई दे चुकी हैं, जिनमें हिम्मत संधू द्वारा गाया गया ‘बुर्ज खलीफा’ और लारा लप्पा, जीजी सिंह की ‘लोफर’ और मीका सिंह के ‘तेरे बिन जिंदगी’ जैसे गाने शामिल हैं।

द बंगाल फाइल्स से फिर आई चर्चा में

सिमरत कौर इस समय द बंगाल फाइल्स में नजर आ रही हैं, जो 5 सितंबर को रिलीज हुई। इस फिल्म में अनुपम खेर, मिथुन चक्रवर्ती, पल्लवी जोशी जैसे किरदार नजर आ रहे हैं।



‘गदर 2’ से खींचा सबका ध्यान

तेलुगु, पंजाबी के अलावा अभिनेत्री ने बॉलीवुड फिल्मों में भी काम किया है। सिमरत कौर ने 2023 में रिलीज हुई फिल्म गदर 2 में उत्कर्ष शर्मा की पत्नी और सनी देओल की बहु मुस्कान की भूमिका निभाई थी। इसने भी उन्हें पहचान दिलाई थी। इस फिल्म के बाद एक्ट्रेस ने वनवास में अभिनय किया, जिसमें नाना पाटेकर मुख्य भूमिका में थे, उनके साथ राजपाल यादव, खुशबू सुंदर और अश्विनी कालसेकर भी थीं।

विद्युत जामवाल की हॉलीवुड डेब्यू फिल्म की शुरु हुई शूटिंग, निभाएंगे यह किरदार

बॉलीवुड अभिनेता विद्युत जामवाल इन दिनों अपनी अपकमिंग हॉलीवुड फिल्म स्ट्रीट फाइटर को लेकर सुर्खियों में हैं। इस फिल्म की शूटिंग शुरू हो चुकी है और आधिकारिक तौर से विद्युत जामवाल इस फिल्म से जुड़ चुके हैं। मशहूर वीडियो गेम फ्रैंचाइजी पर आधारित इस फिल्म में कई मशहूर हॉलीवुड सितारों सहित एक बड़ी टीम शामिल है। आधिकारिक तौर से फिल्म से जुड़े विद्युत पैरामाउंट पिक्चर्स ने लीजेंडरी एंटरटेनमेंट और कैपकॉम के साथ मिलकर शुक्रवार को फिल्म के आधिकारिक इंस्टाग्राम हैंडल पर पूरी कास्ट का खुलासा किया। प्रोडक्शन हाउस ने पोस्ट में लिखा अखाड़े में राज बहुत देर तक राज नहीं रहते। स्ट्रीट फाइटर की शूटिंग शुरू हो चुकी है। यह फिल्म 16 अक्टूबर 2026 को सिनेमाघरों में रिलीज होगी। टूर्नामेंट शुरू हो गया है! पोस्ट में सभी कलाकारों के नाम के साथ विद्युत जामवाल का भी नाम है।

विद्युत जामवाल का किरदार

मार्शल आर्ट के लिए मशहूर विद्युत जामवाल को स्ट्रीट फाइटर की दुनिया में एकमात्र भारतीय किरदार, धालसिम की भूमिका के लिए चुना गया है। धालसिम एक योगी है, जिसके पास आग उगलने की क्षमता है। वह मूल रूप से एक शांत व्यक्ति है, जो अपने परिवार का पालन-पोषण करने में लगा है। 16 अक्टूबर 2026 को रिलीज होने वाली इस फिल्म से विद्युत जामवाल हॉलीवुड डेब्यू करेंगे।

फिल्म की स्टारकास्ट

फिल्म स्ट्रीट फाइटर में विद्युत जामवाल के अलावा एंड्रयू कोजी, नोआ सेटीनो, जेसन मोमोआ, कैलिना लियांग, रोमन रेन्स, ऑरविल पेक, कोडी रोड्स, एंड्रयू शुल्ज, जैक्सन और डेविड डस्टमलचियन जैसे कलाकार होंगे। फिल्म का निर्देशन फिल्म निर्माता किताओ सकुराई कर रहे हैं।

विद्युत जामवाल का काम

विद्युत जामवाल कामांडो और खुदा हाफिज जैसी एक्शन फिल्मों में मुख्य भूमिका निभा चुके हैं। वह आखिरी बार साल 2024 में आई फिल्म क्रेक में नजर आए थे। हालांकि यह फिल्म बहुत अच्छा नहीं कर पाई थी। विद्युत जामवाल अपने जबरदस्त एक्शन के लिए जाने जाते हैं।



वैश्विक मंच पर भूमि पेडनेकर ने किया भारत का प्रतिनिधित्व

भारतीय सिनेमा की जानी-मानी अभिनेत्री भूमि पेडनेकर अवसर सामाजिक मुद्दों पर अपनी राय रखते हुए नजर आती हैं। सामाजिक और पर्यावरणीय मुद्दों पर मुखर रहने वाली भूमि अब अंतरराष्ट्रीय स्तर पर भारत का प्रतिनिधित्व करती नजर आईं। स्विट्जरलैंड में आयोजित यंग ग्लोबल लीडर्स सम्मिट 2025 में हिस्सा लेने वाली वो पहली भारतीय अभिनेत्री बन गई हैं। ये आयोजन विश्व आर्थिक मंच के तत्वाधान में हुआ, जहां दुनिया के अलग-अलग क्षेत्रों से आए युवा लीडर्स ने वैश्विक चुनौतियों और बदलाव की दिशा में अपने विचार शेयर किए।

भूमि ने भारत का किया प्रतिनिधित्व
भूमि पेडनेकर के करियर को अगर देखें तो उन्होंने हमेशा अपने काम से हटकर भी समाज के लिए योगदान दिया है। फिल्मों में सशक्त किरदार निभाने के अलावा वो लगातार पर्यावरण को लेकर सक्रिय रही हैं। जिनेवा के इस मंच पर उनकी मौजूदगी भारतीय फिल्म जगत के लिए गौरव की बात रही। भूमि ने सोशल मीडिया पर भी अपनी झलकियां साझा कीं, जिनमें वो इस प्रतिष्ठित सम्मेलन का हिस्सा बनती दिखीं। भूमि को लंबे समय से ग्लोबल लीडर्स सम्मिट का हिस्सा बनना ही था। उन्होंने कई बार टिकाऊ जीवनशैली,

नवीकरणीय ऊर्जा और पर्यावरण संरक्षण पर जोर दिया है। हाल ही में दिल्ली में हुए आई ग्लोबल लीडर्स सम्मिट 2025 में उन्होंने पोप कल्चर और जलवायु परिवर्तन को जोड़ते हुए कहा था कि फिल्मों और कला के जरिए जागरूकता पैदा करना बेहद जरूरी है। उनका मानना है कि जब तक लोकप्रिय संस्कृति में बदलाव नहीं आएगा, तब तक समाज पर स्थायी असर डालना मुश्किल है।

पॉप कल्चर से बदलाव की कोशिश

भूमि का कहना है कि फिल्मों के पात्रों और कहानियों में भी यह दिखना चाहिए कि व पर्यावरण के प्रति जिम्मेदार जीवन जी रहे हैं। उनका विश्वास है कि अगर सिनेमा में बदलाव लाया जाए तो उसका असर आम लोगों की सोच पर पड़ेगा। इसी सोच के चलते उन्होंने ग्लोबल लीडर्स सम्मिट पर शामिल होने का फैसला किया।

भूमि पेडनेकर का वर्कफ्रंट

भूमि के करियर वर्कफ्रंट की बात करें तो उन्होंने बॉलीवुड में आयुष्मान खुराना के साथ फिल्म दम लगाके हईशा के साथ शुरुआत की थी। उनकी हालिया कुछ फिल्मों में भीड़ (2023), अफवाह, भक्षक और द लेडी किलर शामिल हैं।



अच्छे एक्टरों को सराहा जाना जरूरी, लोग अब मुझे झेंडे काका बोलना शुरू कर देंगे

मनोज बाजपेयी इस वक्त अपनी नई फिल्म इन्स्पेक्टर झेंडे को लेकर चर्चा में हैं, जो हज़रत प्लेटफॉर्म नेटवर्क पर रिलीज हो चुकी है। फिल्म के साथ-साथ मनोज बाजपेयी की एक्टिंग की भी खूब तारीफ हो रही है। वह जल्द ही राम गोपाल वर्मा की पुलिस स्टेशन में भूत और शेखर कपूर की मासूम 2 में भी नजर आएंगे। सत्या का भीखू म्हात्रे आपके लिए टर्निंग पॉइंट रहा, अब आप 30 साल बाद दोबारा राम गोपाल वर्मा के साथ फिल्म पुलिस स्टेशन में भूत कर रहे हैं। ये करिश्मा कैसे हुआ? असल में, सत्या के री रिलीज होने के बाद एक दिन रामू जी (राम गोपाल वर्मा) का मैसेज आया कि सत्या ने मुझे इतना प्रेरित किया कि मुझे फिर वैसी फिल्म बनानी है। कुछ दिन बाद उन्होंने एक कहानी भेजी, जो बहुत ही आउट ऑफ बॉक्स और क्रेजी थी। वह हॉरर

कॉमेडी जॉनर में थी, जो मैंने कभी छुआ नहीं था तो मेरे लिए यह एक बहुत बड़ा मौका था, एक अपने मेंटॉर के साथ काम करने का और दूसरे हॉरर कॉमेडी जॉनर में हाथ आजमाने का, तो मैंने कर लिया। राम गोपाल वर्मा पिछले कई सालों से जैसी फिल्में बना रहे हैं, आपको लगता है कि उनके भीतर का फिल्ममेकर अभी बचा है? बचा ही नहीं, बहुत ज्यादा है। अभी आप उनसे मिलेंगी तो आपको भी अंदाजा हो जाएगा। जिस राम गोपाल वर्मा की आप बात कर रही हैं, वो आप 12-14 साल की कर रही हैं और हर आदमी के जीवन में कुछ साल ढलाने आता है। रामू जी ने भी वह उतार देखा, पर आज लगता ही नहीं है कि वह झंझर के 14 साल वाले रामू हैं। मुझे वो भीखू म्हात्रे वाले दौर के रामू लगे। वही आग, वही जुनून। हमारा एक शेड्यूल

खत्म हो गया और उनकी काबिलियत देखकर मैं दंग रह गया। आज की तारीख वह आदमी सिर्फ फिल्म और शॉट के बारे में ही सोच रहा है। उनके सोशल मीडिया एक्स पर जाइए, तो कई महीने के बाद उन्होंने स्ट्रे डॉग्स को लेकर अपनी राय दी थी, वरना ज़रूर से भी वह अब गायब ही रहते हैं। शूल और भोसले में पुलिस की यादगार भूमिका करने के बाद इन्स्पेक्टर झेंडे को नया रंग देने के लिए मशवकत करनी पड़ी? बिल्कुल मेहनत लगी। इस तक पहुंचने में हमको काफी समय लगा। शूटिंग से पहले 15-20 दिन सीडिंग और कई तरह की तैयारी की। लेकिन आप जिन फिल्मों का जिक्र कर रही हैं, इसकी दुनिया उनसे एकदम ही अलग है। इसका समय, परिस्थिति, यह इंसाan बिल्कुल अलग है। मैंने अब तक जो

भी किरदार किए हैं, मधुकर झेंडे उससे पूरा उलटा है। आपकी सीरीज द फैमिली मैन का तीसरा सीजन भी आने वाला है, जिसमें अबकी जयदीप अहलावत भी दिखेंगे। आप लोगों की बॉन्डिंग कितनी मजबूत हुई? जयदीप अहलावत बहुत ही होनहार एक्टर हैं। पाताल लोक में उन्होंने बहुत ही अच्छा काम किया था। वो हों, विजय वर्मा हों या सनी हिंदुजा, ये एक्टर जब भी कुछ अच्छा काम करते हैं तो मेरी उनसे बात होती है। इनका काम मुझे काफी पसंद आता है और मेरा मानना है कि एक अच्छे एक्टर को फोन करके बोलना कि तुमने अच्छा काम किया, यह बहुत जरूरी है। ये इंडस्ट्री के वो होनहार और काबिल एक्टर हैं, जो इंडस्ट्री की दशा और दिशा बदलेंगे और जयदीप में वो काबिलियत है। इन्स्पेक्टर झेंडे इंटरनेशनल किलर चार्ल्स शोभराज को दो बार पकड़ने वाले मधुकर झेंडे की बायोपिक है। ऐसी फिल्मों में अवसर बेड़ बाँयज नायक से ज्यादा चर्चा पा जाते हैं? मैं इससे बिल्कुल सहमत नहीं हूँ। वो आकर्षक तो होते हैं और फिल्म में इस रोल में जिम सर्भ ने अद्भुत काम किया

है, मगर यह इस बात पर निर्भर करता है कि आप एक किरदार को कैसे निभाते हैं। मुझे लगता है कि इन्स्पेक्टर झेंडे देखने के बाद लोग मुझे झेंडे काका बोलना शुरू कर देंगे। जैसे, द फैमिली मैन का श्रीकांत है, उसका नाम भी तो सबके दिल और जुबान पर चढ़ा तो पॉजिटिव किरदार भी अगर राइटर अच्छे से लिखें, डायरेक्टर अच्छे से डायरेक्ट करें और एक्टर अच्छे से परफॉर्म करें तो वे उतने ही आकर्षक लगेंगे, जितने कि बैड बाँयज। आप शेखर कपूर की कस्ट फिल्म मासूम का सीक्वल भी कर रहे हैं। आपको लगता है ऐसी आइकॉनिक फिल्मों का छेड़ा जाना चाहिए? अब वो तो शेखर कपूर की ही फिल्म है। उन्हीं की कृति है और वही दोबारा बना रहे हैं तो वह जैसे चाहे, बनाएं। मैंने अपनी पहली फिल्म (बैंडिट क्रीन) उनके साथ की है। जब मैं थिएटर में काम कर रहा था, तब उन्होंने मुझे कास्ट किया था तो उन्होंने कहा कि इसमें एक किरदार करना है तो मैंने बोला, बिल्कुल सर, आप जब बोलेंगे मैं आ जाऊंगा, लेकिन यह बातचीत वही तक है। अभी उससे आगे बात नहीं हुई है।



तेजा सज्जा की फिल्म मिराय को लेकर करण जौहर ने किया खास पोस्ट

बॉलीवुड निर्माता और निर्देशक करण जौहर ने आज अपने सोशल मीडिया हैंडल पर तेजा सज्जा के साथ कई शानदार तस्वीरें शेयर कीं। इसके साथ ही करण ने फिल्म मिराय को लेकर बताया कि उन्हें इस फिल्म को प्रस्तुत करते हुए बहुत गर्व और सम्मान महसूस हो रहा है। करण जौहर और तेजा सज्जा करण जौहर ने इंस्टाग्राम पर तेजा सज्जा की आगामी

बहुप्रतीक्षित फिल्म मिराय को लेकर एक खास पोस्ट शेयर किया है। इन तस्वीरों में तेजा और करण साथ में पोज देते नजर आ रहे हैं। करण ने इन शानदार तस्वीरों के साथ कैप्शन में लिखा, ऐसी फिल्में सिर्फ सेंट और लोकेशन से नहीं बनती। अवसर ये एक नजरिए, जुनून और पूरी दुनिया का मनोरंजन करने की अदम्य चाहत से बनती हैं। बिना ज्यादा कहे भी बहुत कुछ कह जाती हैं।

मिराय को लेकर करण जौहर की राय



करण ने आगे लिखा, मिराय एक ऐसी फिल्म है, जिसने मुझे बेहद मंत्रमुग्ध कर दिया है और इसे प्रस्तुत करते हुए मुझे बहुत गर्व और सम्मान का अनुभव हो रहा है। आगे करण जौहर ने लिखा, मिराय 12 सितंबर को दुनिया भर में रिलीज हो रही है और उत्तर भारत में इसे धर्मा प्रोडक्शन रिलीज कर रहा है।

फिल्म मिराय के बारे में

मिराय में तेजा सज्जा मुख्य भूमिका में नजर आएंगे। इस फिल्म में तेजा के साथ श्रिया सरन भी मुख्य भूमिका में नजर आएंगी। श्रिया सरन फिल्म ‘मिराय’ में अंबिका के किरदार में नजर आएंगी। फिल्म ‘मिराय’ को कार्तिक गह्वरनेनी ने डायरेक्ट किया है।

